

DASTANI-ƏHMƏD HƏRAMİ

“ŞƏRQ-QƏRB”
BAKI-2004

*Bu kitab “Dastani-Əhməd Hərəmi” (Bakı, Gənclik, 1978)
nəşri əsasında təkrar nəşrə hazırlanmışdır*

Tərtib edəni, ön sözün və
lüğətin müəllifi:

Əlyar Səfərli

894.3611 - dc 21

AZE


Dastani-Əhməd Hərəmi. Bakı, “Şərq-Qərb”, 2004,
120 səh.

XIII əsr Azərbaycan poeziyasının ən gözəl nümunələri sırasına daxil olan “Dastani-Əhməd Hərəmi” doğma dilimizdə qələmə alınmış ilk məsnəvi kimi qiymətlidir. Dastan öz qidasını xalq ədəbiyyatından almışdır və xalq yaradıcılığına məxsus xoşbəxt sonluqla bitir.

Müəllifi bəlli olmayan bu əsər əruz vəznində, sadə və aydın dildə yazılmışdır, lakin bu vəzn şəri tam özüne tabe edə bilməmiş, Azərbaycan şerinin milli bədii-poetik əsasını dəyişdirməmişdir. Ona görə heca vəznli şeir kimi də oxunur.

ISBN 9952-418-16-4

© “ŞƏRQ-QƏRB”, 2004



Azərbaycan Respublikasının
Prezidenti

İLHAM ƏLİYEVİN

**“Azərbaycan dilində latın qrafikası
ilə kütləvi nəşrlərin həyata
keçirilməsi haqqında”**

12 yanvar 2004-cü il tarixli
sərəncamı ilə nəşr olunur və ölkə
kitabxanalarına hədiyyə edilir

ÖN SÖZ

Ana dilində yazılmış şerimizin ilkin nümunələri bizə qədər tam şəkildə gəlib çatmamışdır. Həsənoğlunun iki qəzəli, Əlinin “Qisseyi-Yusif”i XIII əsr ədəbiyyatımız haqqında müəyyən təsəvvür oyatsa da, bu siyahını bitmiş hesab etmək olmaz.

XIII əsr poeziyamızın gözəl, mükəmməl abidələrindən biri də “Dastani-Əhməd Hərəmi” poemasıdır. Bu əsər doğma dilimizdə yazılmış ilk poema nümunəsi kimi səciyyəvidir. Bu da təbiidir ki, qədim və zəngin ədəbi-mədəni təcrübəyə, özünəməxsus bədii-poetik ənənələrə malik olmayan bir xalq XIII əsrdə ana dilində belə bir gözəl sənət abidəsi yarada bilməzdi. Habelə bu poema göstərir ki, doğma dildə bədii əsərlər yaratmaq ənənəsi qədim dövrlərdən başlamışdır. İncə zövq, gözəl fikir bəhrəsi olan dastanın ortaya çıxarılması çox da uzaq deyildir. 1928-ci ildə türk alimi Tələt Onay onun bir əlyazmasını aşkara çıxarıb geniş ön söz, lüğət və şərhələrlə nəşr etdirir. Həm də təsdiq edir ki, əsər Azərbaycan dilində yazılmışdır. Azərbaycan alimlərindən H.Araslı, Y.Seyidov, F.Zeynalov, T.Hacıyev, S.Əlizadə, K.Vəliyev və başqalarının qədim abidənin ideya-bədii keyfiyyətləri, dil-üslub



xüsusiyyətləri barəsində irəli sürdüyü mülahizələr də diqqətəlayiqdir.

“Dastani-Əhməd Hərəmi” anadilli poeziyamızın ilkin təşəkkül tarixini, onun ideya-mövzu mənbələrini, sənətkarlıq istiqamətini, milli bədii-poetik xüsusiyyətlərini araşdırmaq baxımından da son dərəcə dəyərli bir əsərdir. Əsər 1632 misradan ibarətdir. Poema klassik məsnəvilər kimi ənənəvi başlıqlarla başlayır. Lakin əlyazması başdan və sondan çatışmaz olduğundan burada rəsmi başlıqların hamısını görmürük. Ona görə də poema müəllifini müəyyənləşdirmək də mümkün deyildir. Orta əsr mənbələrində də onun barəsində müəyyən qeyd və işarəyə rast gəlmədik. Lakin poema təsdiq edir ki, dastanı yazan şair öz ruhuna görə xalqa yaxın bir sənətkar olmuş, nağılçı, qis-səxan kimi tanınmışdır. Şair əhvalata keçməzdən qabaq ilkin misra və beytlərdə dini-fəlsəfi və bədii duyğularını aydınlaşdırır, yeni əsər yaratmağı şərəf işi sayır. Məna dənizlərini seyr edib, tükü tükədən seçən şeirsevərləri dürr, gövhər kimi işıq saçan bədii sözdən zövq almağa çağırır, ağıl-hikmət süası ilə onların qəlbini işıqlandırır:

*Bu dastanı bu gün bünyad edəlim,
Həqin qüdrətlərin biz yad edəlim.
Gəlin, ey məni bəhrin seyr edənlər,
Bu dərya gövhərindən xeyr edənlər.
Məanidə qılı iki biçənlər,
Dilindən daima gövhər saçanlar.*



Poemada hadisələr altı məclisdə verilir. XIV əsrdə yaranan Yusif Məddahın “Vərqa və Gülşa”sı, XV əsr şairi Şəmsin “Yusif və Züleyxa”sı da məclislər şəklində qurulub. Birinci əsərdə də altı məclis vardır. Bu da təsdiq edir ki, əhvalatı məclislərə bölüb vermək həmin dövr epik şeri üçün ənənəyə çevrilmişdi, həm də bunun əsas səbəbi, nağıl və dastanları xalq içərisində yaymaq, “dinləyici” yığmaq arzusundan irəli gəlirdi:

Hər məclisin axırında da dinləyicilərə müraciət olunur:

*Gəlin barı, bu gün söhbət qılalım,
Məani kanının dürrün bulalım...
Gələlim bu üçüncü məclisə biz,
Xəbərimdən eşidin çün xəbər siz.*

Əsər ideya-fəlsəfi məzmunu, mündəricəsi, məfkurəsi, dil və üslubuna görə xalq ruhunu ifadə edir, xalqın ürəyindən xəbər verir, nağıl və dastan ənənələri ilə yaxından səsleşir. Bu gün elə şifahi ədəbiyyat nümunələri var ki, “Dastani-Əhməd Hərəmi”ni xatırladır.

Əsər öz quruluşuna görə klassik poemalardan bir qədər fərqlənir. Müəllif, dastan-məsnəvi ənənəsindənə, nağılvarı üsluba sadıq qalaraq hadisəni birbaşa başlayır, xalq dastanlarından, klassik poemalardan fərqli olaraq qəhrəmanların əsil-nəcabəti barəsində məlumat verməyə ehtiyac duymur. Şairin Nizami mövzularının dəbdə oldu-



ğu bir zamanda orijinal bir əhvalatı işləməsi də təqdirəlayıqdır. Həm də bu cəhət sənətkarın dünyagörüşü, bədii zövqü, bağlı olduğu poetik ənənələrlə izah oluna bilər. Hiss olunur ki, o, Nizaminin – dahi şairin humanist ideyalarından da ilham almışdır.

Bütün bunlarla yanaşı, Nizami poemalarında olan epik əzəmət, ictimai düşüncə və müşahidələr, insan psixologiyasını onun daxili-mənəvi aləmiylə vəhdətdə almaq “Dastani-Əhməd Hərəmi”də lazımi bədii yüksəkliyə qalxa bilmir. Lakin şairin bədii düşüncəsi, mühakiməsi, məntiqi, əsərdəki konflikt və onun həlli, süjet xətti və surətlərin seçiyəsi ilə bağlı olan amillər bizi düşündürməyə bilmir. Habelə bütün bunlar şairin yaşadığı mühit və gerçəkliklə yaxından bağlıdır.

Nizami zəmanəsinin obrazını, bədii-epik panoramasını yaradırdı. Tarixi-əfsanəvi hadisələr barəsində deyil, insan haqqında dastan yazmağı qarşısına məqsəd qoymuşdu, epik sənətin istiqamətini də ona yönəltdi. Nizaminin ədəbiyyata gətirdiyi bu yenilik duyğusu sonrakı əsrlər poeziyasına da təsirsiz qalmamışdır. “Dastani-Əhməd Hərəmi”də də sənətkarın qarşısında iki surət – Əhməd Hərəmi və Güləndam surətləri, onların bədii obrazlarını yaratmaq məqsədi dururdu. Şair qəhrəmanlarının simasında öz dövrünə məxsus xüsusiyyətləri əks etdirirdi. Məhdud əlaqə və münasibətləri qələmə alsada, ictimai-tarixi mühiti deyil, qəhrəmanların xarakterlərini daha çox ön plan-



da verirdi. Şairin estetik və ictimai ideali da, poemanın mündəricəsi də bununla şərtlənir. Əsərdə əvvəldən axıra qədər Güləndamın taleyi, başına gələn macərə və əhvalatların təsviri bədii tədqiqat obyektinə çevrilir.

Klassik aşiqanə məsnəvilərdə əsərin adı, qoşa qəhrəmanların adını daşıyırdı, didaktik-epik dastanlarda isə baş qəhrəmanın adına bir “namə” sözü əlavə olunur, bəzən də mücərrəd bir məfhumla verilirdi. Bu qəhrəmanların da hamısı, demək olar ki, müsbət qəhrəmanlardır. “Dastani-Əhməd Hərami”də isə mənfi surət, şər qüvvəsi daha qabarıqdır, poemanın adı da onun adından alınıb, “namə” əvəzinə isə “dastan” kəlməsi işlənmişdir ki, bu da təbii idi. “Namə” sözünü şair işlədə bilməzdi, çünki mənfi qəhrəmanın adına “namə” sözü qoşmaq əsərin ruhu ilə bir araya sığmırdı, “namə” yalnız ideal qəhrəmanlara aiddir. Poemada əsasən həyatın mənfilikləri və insan təbiətində olan pis sifətlər tənqid olunur.

“Dastani-Əhməd Hərami”də çoxsaxəli, qol-budaqlı hadisələr olmasa da, maraqlı qəhrəmanlarla qarşılaşırıq. Dastanın hər misra və beytində şərə, zülmə, ədalətsizliyə, rəzalətə qarşı kəskin nifrət, ləyaqətli insana isə yüksək məhəbbət və qayğı, həssas münasibət vardır. İnsana münasibət bu hiss ilə bağlıdır, həmin baxımdan qiymətləndirilir, qəhrəmanların gözəl, yaxud çirkin olması da güzgüdə aşkara çıxır. Konkret bir münasibətdə – Əhməd Həraminin Güləndama münasibətində onun xa-



rakteri aydınlaşır. Eyni zamanda Əhməd Hərəmi zəmanə və mühitdən təcrid olunmur, onun davranışında, daxili aləmində, əlaqə və münasibətlərində dövrün əks-təsirini görürük.

Bu dastanda “Hərəmi” sözü mənfi mənə daşıyır. Cəlalilər hərəkatı dövründən fərqli olaraq hərəmiyə, dəliyə dərin bir nifrət də özünü göstərir. Çünki, Əhməd Hərəmi və onun əlaltıları məzlum kütlələrin tərəfində durub elin, obanın səadəti naminə çarpışan Koroğlu dəlilərindən əsaslı şəkildə fərqlənirlər. Onları ancaq oğurluq, quldurluq düşündürür. Hərəmiləri Bağdada gətirib çıxaran da bu qüvvədir.

Azərbaycanın yazılı və şifahi ədəbiyyatında xeyirlə şərin mübarizəsini təsvir edən əsərlər çoxdur. Onlarda qara qüvvələr nəcib, gözəl insanların yolunu kəsir, yaramaz əməlləri ilə seçilirlər. Nizaminin “Yeddi gözəl”indəki yeddi nağılın hamısında bədii düşüncənin tədqiqat obyektini iki qüvvənin mübarizəsindən ibarətdir. “Dastanı-Əhməd Hərəmi”də də Əhməd Hərəmi xəbisliyi, riyakarlığı, zalimliyi təmsil edirsə, Güləndam gözəllik və mərdlik rəmzidir. Əhməd Hərəmi oğru, yolkəsən, məşhur bir hərəmidir. Krımdan çıxıb Bağdad şəhərinə yola düşür, sultanın xəzinəsini yararkən doqquz yoldaşını itirir və özü də ağır yaralanır. Güləndamdan intiqam almaq eşqi ilə alovlanır. O, hiylə və tədbirlə Güləndamla evlənir. Lakin bu izdivac onun kin-küdurətini soyutmur, fürsət



düşən kimi, hətta öz qadınından belə intiqam almaq istəyir. Amma axırda cəzasına çatır.

Şair bədii məntiqi ilə inandırır ki, Əhməd Hərəmi cəzasını təsadüfən almır. O, pis işlərinin qurbanı olur. Poemada Əhməd Hərəmi ilə bağlı hadisələr təbii axarından çıxarılmır, mənfi qəhrəman keçilməz yollardan keçirilmir, əksinə, hər şey təbii və inandırıcı görünür.

Poemada Əhməd Hərəminin iç üzü, onun mənəvi cəhətdən saf, işıqlı insanlarla qarşılaşdığı səhnələrdə daha da aydınlaşır. Güləndamı Kırma apararkən onu yolda ağır cəza ilə öldürmək fikrinə düşür. Doğma arvadını tonqalda yandırmaq üçün odun toplamağa gedərkən bu yerlərdən keçən Xoca Rüstəm Güləndamı xilas edə bilir. Şair Güləndamı ölümdən qurtaran Xoca Rüstəmi mehriban, səmimi, xeyirxah və qayğıkeş bir insan kimi təqdir edib bəyənir, onu müasirlərinə nümunə göstərir. Beləliklə də, bu qənaətə gəlir ki, həyatda şər yolunu tutan şərə, yaxşılıq yolunu tutan isə yaxşılığa çatır. İnsan əxlaqi-mənəvi gözəlliyi, xoş əməlləri ilə ucalır, səadətə yetir, şərə, fitnəfəsada yuvarlanmaq isə onu bədbəxtliyə aparıb çıxarır.

Doğma ədəbiyyatımıza məxsus epik ənənələrdən biri, həm də ən gözəli qadına yüksək münasibətin bədii ifadəsidir. Xalq yaradıcılığında, klassik poeziyada bu zərif, ülvi məxluq həyatın bəzəyi və səadət mənbəyidir, dünya öz işığını onun camalından alır, saf eşqi, ağı, kamalı qəhrəmanların qəlbini işıqlandırır, zalım şahları dəyişdirir.



Nizaminin ismət və gözəllik mücəssəməsi olan Şirini Xosrovu ülviyyət dərəcəsinə yüksəldir; incə, zərif Leyli, Qeysi Məcnun edir; cəsarət və ağıl rəmzi olan Nüşabə dünya fatehi İskəndərə müdriklik fəlsəfəsi öyrədir; təmkinli, uzaqgörən Fitnə Bəhram üzərində mənəvi qələbə çalır. Əsrlərin qaranlıq səhifələrindən ucalan “Dədə Qorqud”un Selcan xatunu, Burla xatunu, Banuçiçəyi ərənlər ərəni igidlərlə qarşılaşır, at minib ox atır, yeri gələndə yağ düşməyə qan uddurur, oğuz bahadırları yuxuda ikən kafirin başını gətirirlər. Güləndam da belə ağıllı, cəsarətli və igid bir qadındır. O, Əhməd Hərami kimi bir quldurla, sehrkarla qarşılaşır, onun üzərində həm cismani, həm də mənəvi qələbə çalır. Şair Güləndamın qələbəsini ecəzkar qüvvələrlə bağlamır, onun öz mətanəti və iradəsində axtarıb tapır. Çünki Güləndam əsərdə həmişə, hər yerdə öz sədətinin keşiyində durur, eyni zamanda son dərəcə də təvazökardır. Sultanın xəzinəsini yaran oğurları öldürüb, Əhməd Həramini yaralasa da, bu xəbəri heç kəsə bildirmir.

Güləndamın bir insan kimi əxlaqi-mənəvi səciyyəsinə də şair unutmur, incə, zərif boyalarla onun surətini təmamlayır. Güləndam qəhrəmanlıq çağlarında igidliyi ilə ucalırsa, ailə-məişət səhnələrində saf, səmimi duyğuları, işıqlı aləmi ilə unudulmaz təsir buraxır. Atasını Əhməd Həramiyə ərə verəndə atasının üzünə ağ olmur, həm də Həraminin etibarına, sədəqətinə inanır, mənəviyyatca də-



yışmədiyini ağına belə gətirmir. Təsadüfi deyil ki, ərinin quldur olduğunu atasına bildirmir, bütün bunlarla yanaşı Güləndam Şirin kimi qadınlıq ləyaqətini, ismətini, şərəfini də qoruyur.

Bir cəhət də səciyyəvidir ki, klassik poemalarda qızın eşşindən öncə ana soraq tutur, “Dastani-Əhməd Hərəmi”də isə ata öz qızına ərə getməyi təklif edir, ana surətinə isə rast gəlmirik. Poemadakı bu xüsusiyyət “Dədə Qorqud”la, türk xalqlarının epos ənənələri ilə bağlıdır. Bu görüşdən Güləndamın atası ilə müsahibəsi, atanın qızına müraciəti xüsusilə səciyyəvidir:

*Şəhənşah dedi: ey canım parası
Ki, sənsən gözüümün ağı, qarası.
Rəvamıdır bənim sözüm sıyasan,
Gərəkmez ol əri bana deyəsen.
Əyalımsan bənim, sən, həm canımsan,
Cigərimdən, damarım, həm qanımsan.
Qərəz bir boşluq isə bu zamanda
Neçün istəməyəsen anı sən də?!*
*İraq yerə səni verir olursam,
Bənə (bir) dərdürür sənsiz olursam.
Səni bu yigidə kəbin edəm bən,
Yüzünü görə duram dəmbədəm bən,
Sözüm yanlış olur isə utanam,
Əyalımsan, sənə yavuzmu sanam?!*



Güləndam atanın bu sözlərindən sonra utandığından gül kimi qızarı, nərgiz gözləri süzülür, ədəblə atasına belə cavab verir:

*Ədəb birlə der: ey dövlətli ata
Səxavət kanı, ey mürvətli ata,
Sizə bir qarşı söyləmək eyibdir,
Ulular bu sözü böylə deyibdir.
Bizə söz söyləmək düşməz qatında
Həmin qulluq gərəkdir həzrətində.
Nə deyəyin, ata, fərman sənindir,
Əgər dərdli isəm dərman sənindir.*

Poemada Əhməd Hərami nə qədər soyuq, etinasız, dəvə kimi kinli bir insan olsa da, Güləndam bir o qədər təmiz və gözəldir. O, ərinin mənəvi boşluğunu görür və intiqam hissi ilə yaşadığının şahidi olandan sonra ondan üz döndərir. Öz xoşbəxtliyini namuslu, alicənab insanlar arasında arayıb tapır. Tale Güləndamı Şiraz sarayına aparıb çıxarır. Şiraz banusu – bu nəcib, həlim təbiətli insan Güləndamın qəminə şərik çıxır, onu gülər üzlə qarşılayır, qayğısına qalır; Güləndamı oğluna təqdim edərkən onun qəlbinin səsini dinləyir, eşq və gözəllik əsasında qurulan bu ailənin xoşbəxtliyinin keşiyində durur.

Güləndamın üzü gülsə də bir an da olsa o, Əhməd Həramini unuda bilmir, daima qorxu içərisində yaşayır.



Həm də özünü yox, Güləfruxu, onun taleyini düşünür. Əhməd Həramidən qorunmaq üçün qırx pilləkənli bir saray tikilməsini təklif edir. Doğrudan da, bu saray hazır olur, iki arslan və qırf nəfər igid onun keşiyini çəkir. Lakin Şiraz sarayına gəlib çıxan Əhməd Hərami sehr ilə keşikçiləri bihuş edib öldürür və Güləndamın otağına yol tapıb bilir. Güləndam ölüm ayağında olsa da, əri Güləfruxu oyatmır, Həraminin onu öldürəcəyindən qorxur. Bütün cəsarətini toplayaraq Əhməd Həramini qırx pilləkəndən vurub yerə yıxaraq öldürür. Sonra isə Güləfruxu oyadır, bütün saray, Şiraz əhli son dərəcə sevinir, bu igid qadına alqış söyləyirlər. Beləliklə, poemada əhvalat nikbin bir sonluqla bitir, iki aşiqin qələbəsi ilə tamamlanır.

“Dastani-Əhməd Hərami”də şair hadisələri eləcə nağıl etmir. Bədii ümumiləşdirmələr də aparır, əhvalat və surətlərə öz münasibətini bildirməyi də unutmur, zəmanəsində baş alıb gedən oğruluğu, quldurluğu, riyakarlığı, qəddarlığı, özgəsinin səadətində şərik çıxmağı, ruhi-mənəvi dayazlığı pisləyir. Hadisələrin gərgin inkişafında, dramatik konfliktin həllində, qəhrəmanların mənəvi simasının aydınlaşdırılmasında, öz bədii-estetik və ictimai idealını ifadəli şəkildə qələmə alır.

Poema dil və üslubca XIII əsr abidələri ilə səsləşir. Təhkiyə üsulu sadədir, dərin fəlsəfi fikirlərə, şah misra və beytlərə az rast gəlirik. Poema əruzun həzəc bəhrindədir. Həm də şeirlər on bir hecalı (4-4-3) şəri xatırladır.



Əsərdə vəzndən məqsədəuyğun şəkildə istifadə olunmur. Bəzi yerlərdə imalə və zihaf (şeyrdə vəznə uyaraq bəzi hecaların tələffüzünü qısaltma və ya uzatma) da vardır. Bu da təsadüfi deyildir. Çünki anadilli poeziyamızın ilk təşəkkül çağlarında əruzla heca arasında kəskin ayrılıqlar əsasən nəzərə çarpmırdı. Əruz hələlik türkləşməmiş, milli şeir ölçüsü kimi sabitləşməmişdi. Bundan əlavə, qafiyələr içərisində də tam qafiyələrlə, yarımqafiyələrlə, bəzən də qafiyəsiz misra və beytlərlə qarşılaşırıq. Rədif və cinaslardan da istifadə olunmuşdur.

Əsərdə hadisələr Krım, Şiraz və Bağdadda vəqə olur. Bir yerdə isə Gürcüstanın adı çəkilir. Poemada Azərbaycanla əlaqəli cəhətlər çoxdur. Şair Dühəng, Hicazi, Hüseyni, Cəngi, Şahnaz, İsfahani, İraqi, Novruz, Nühəfti və s. musiqi adlarını işlədir, tənbur, ud, dünbür, nağara, davul, nay, şeştə (şeştar), saz, qopuz və s. musiqi alətlərindən danışır. Müxtəlif ailə-məişət adət və ənənələrini göstərir. Ümumiyyətlə, “Dastani-Əhməd Hərəmi” məsnəvisi dil və üslubca “Kitabi-Dədə Qorqud”a çox yaxındır.

“Dastani-Əhməd Hərəmi”nin əlyazması rüqə və süls xəttinə yaxın xətlə yazılmışdır. Poema ədəbi dilimizin ən qiymətli abidələrindəndir. Onun dil baxımından öyrənilməsi, həm də ümumtürk abidələri ilə müqayisəli şəkildə tədqiqi gözəl nəticələrə gətirib çıxara bilər. Ümumiyyətlə, burada ərəb və fars sözləri təbii olaraq az işlənmişdir. Qədim türk (Azərbaycan) sözlərinin işlənməsi də təsadü-




fi deyildir. Şair çox yerdə dəm, ol əvəzinə oluk, şoluq sözlərindən faydalanır, sifət dərəcələrini bildirmək üçün onların sonuna -raq, -rək şəkilçilərini qoşur, həmcins sözlər arasında “və” əvəzinə “i” işlədilir. Əsərdə bilim, qopuz, ər, ərən, əsən, yörə, görklü, aytmaq, sanı, saçı, taramaq, arı, uçmaq, ün, ülü, bahadır, sağdış, soldış, güyöv və s. sözlərin işlədilməsi də səciyyəvidir.

Poema çapa hazırlanarkən türk çapından istifadə etməklə yanaşı, burada olan müəyyən qüsurlar da aradan qaldırılmışdır.

Mətnə katibin əsərə sərbəst münasibəti nəticəsində meydana gələn bəzi vəzn və qafiyə uyğunsuzluqlarını da aradan qaldırmağa çalışmışıq.

Əlyar Səfərli





Dastani
Ihmod Horami





Bu dastanı bu gün bünyad edəlim,
Həqin qüdrətlərin biz yad edəlim.

Gəlin, ey məni bəhrin seyr edənlər,
Bu dərya gövhərindən xeyr edənlər.

Məanidə qılı iki biçənlər,
Dilindən daima gövhər saçanlar.

Gəlin, barı bu gün söhbət qılalım,
Məani kanının dürrün bulalım.

Anın birligini zikr eyləyə dil,
Xatırda qalmaya zərrəcə müşkil.

Zira kim dilləri söylədən oldur,
Anın hikmətləri qullara boldur.

Anın hikmətlərinə əql irişməz,
İşinə kimsənə hərgiz qarışmaz.

Anın keyfiyyəti bulunmadı hiç,
Məkanı qandadır bilinmədi hiç.

Nə zahirdir o kim gözdən ıralmaz,
Nə batındür o kim hərgiz görülməz.

Anın əvvəlinin önü bulunmaz,
Anın axırının sonu bulunmaz.

Nə dilim var anı şərh eyləyəm bən
Nə bilim var ki, şərhin söyləyəm bən.

Anın dil zikrini etmək gərəkdir,
Anın doğru yolun getmək gərəkdir.

Yüzüm qara, sözüüm qısa, suçum bol,
Belim əgri, yolum doğru, boyum sol.

Şaşı baxdım, cüda düşdüm bən andan
Bənim halım necə olusər andan.¹

Qova-qova könül dünyaya ırdı,
Ömür keçdi saqalı, saç ağardı.

Əbəs yerlərdə xərc etdim yaşım bən,
Yeridir daşlara dögsəm başım bən.

¹ Bu beytdə qafiyə pozulmuşdur. “Bən” sözünü “gər” şəklində yazsaq, qafiyə düzələr.



Həmin vardır ümidimiz səfadan,
Məgər mədəd irişə Mustafadan.

Ümidimiz iki aləmdə oldur,
Anın şəfqətləri qullara boldur.

Dökəli ənbiya “Nəfsi” deyisər,
O ümmətlərinin qeydin yeyisər.

Salam olsun anun yaranlarına,
Müdam rəhmət irişsin canlarına.

Əbubəkir, Ömər, Osman, Əlidir,
Eyi dirliklidir bunlar vəlidir.

.....
.....

Bular tutmadılar kibri, kinayət
Bular bildi nədir dini dinayət.

Səfa xatirlər içində kin olmaz,
Kin olduğu könüllərdə din olmaz.

Sürəlim könlümüzdən kibri, kini,
Yıxarlar kibr edənlər mülki-dini.



Gəl imdi Mustafaya ver salavat,
Deyəlim necədir anla hekayət.

Eşit gəl bir həraminin sözünü,
Əgər görür isən məni yüzünü.

Olursa həqq-taaladan inayət,
Qılam bu qissəyi bir-bir hekayət.

MƏCLİS – 1

Məgər kim ol zamanda bir hərami,
Dərüb döşürmüş idi çox hərami.

Özü gürbüzdürür yalak bahadır,
Bahadırlıq yolunda key bəhadır.

Bilirdi sehr elmindən bəğayət,
Nücum elmində də qadirdi qayət.

Gər əfsun oxuyub bir göz ürəydi
Oluq dəm ayı gögdən endirəydi.

Əli Bu Sina elmindən bilirdi,
Şəhabəddinə ol xizmət qılırdı.



Qılıc salsa bin ərə təpinəydi,
Qağan aslan kibi kim çapınaydı.

Demişlər adına Əhməd Hərəmi,
Çavı dolmuş idi illər təmami.

Doquz kişi anın yoldaşlarıydı,
Dünü gündüz bilə haldaşlarıydı.

İgin gürbüzlər idi ol ərənlər,
Oları qan qaşanırdı görənlər.

Duraq edibdilər bir sərçə arayı,
Oları kimsə varmaya arayı.

Ol aradan yolu kəsmişlər idi,
Ey neçə qafilə basmışlar idi.

Dəlim mal yığladılar anda olar,
Hesabı yox qumaşı, simü zərlər.

Gecə-gündüz şikar edərlər idi,
Gerü ol qalaya girərlər idi.

Buların çavı düşdi Ruma, Şama,
Kimsənə varmaz oldu ol məqama.

Çün on kişi bu hali böylə gördi,
Danışığı etdi bir-birlə oturdi.

Dedi Əhməd Hərəmi: ey yərənlər,
Mən eşitdim ki, Bağdadı görənlər.

Anın sultanın əngin söylədilər,
Anın malın qatı vəsf eylədilər.

Gəlin, bundan biz enəlim Bağdadə
Şıkar edə və key ərqun av edə.

Özümüz şəhr içində gizləyəlim,
O şahın xəznəsini gözləyəlim.

Kim ol sultanın adıymış Şəhinşah
İkən çox mali varmış oldum agah.

Kilidin açalım, malın alalım,
Cəhanda biz ana bir iş qılalım.

Bənim hər yerdə əfsunum yazılır,
Kilidlər açılır, qapı pozulur.

Nə durursuz, durun, bir-bir quşanın,
Nə qayırın, nə qorxun, nə üşənin.



Adıdır dünyada qalan kişinin,
Əgər erkək ola və gər dişinin.

Bular durı gəlib dedi ki sərvər,
Can üstünə nə dersən, ey dilavər.

Xəzinə qapısının bərkitdilər xoş,
Tutub Bağdad yolunu getdilər xoş.

Düni günə qatıb bular çü getdi,
Beş-on gündə bular Bağdada yetdi.

Bir oda tutdular şəhrin ucunda,
İkən azadəvü qovğa yox anda.

Gününün özlərin gizlərlər idi,
Dün olsa yolların gözlərlər idi.

Xəzinə qandalığın bildi bunlar,
Qolay yol nirdə isə buldu bunlar.

Oturdu ol gecə bunlar danışdı,
Qaçan kim dünün iki bəxşi keçdi.

Yerindən durdu ol Əhməd Hərami
Bilə yaranları düpdüz təmami.



Cəbə cövşən silahı geydi anlar,
Qəza yoluna qoyub başı canlar.

Xəzinədən yana əzm etdilər çün,
Kəmindən çıxub enib getdidər dün.

Gedərkən irdilər bir xoş araya,
İkən gökçək yapılmış bir saraya.

Yuca, möhkəm, lətif key xoş yapılmış,
Zehi memar anı arəstə qılmış.

Füsuskari yapılmış anda hər daş
Qızıl altun sıvayla xoş münəqqaş.

Məgər sultan qızı, ol xub dilaram,
Gecə-gündüz qılırdı anda aram.

Bəğayət xub idi ol şahı-şəngül
Yüzü gül, sözü bülbül, saçı sünbül.

Güləndam idi ol nigarın adı,
Şəkərdən şirin idi sözü dadı.

Utanır inci dişi danəsindən,
Sədəf ağzındaki dür danəsindən.



Gümüşdür, tazə boyn billurə bənzər,
İki cadu gözü səhharə bənzər.

Anın kimi kiməsnə görməmişdi,
Anı görən nişanın verməmişdi.

Ünar idi şemidanı ilində,
Yazardı xətt rəqəm tutmuş əlində.

Divani xətt içində sehr edərdi,
O xətt içində yanı mehr edərdi.

Çırağ şövqü qamu pəncərələrdən
Saçardı şöləsin hər arələrdən.

Nə yerdə isə od pünhan degildir
Bular gizlənməgə imkan degildir.

Həramilər çün ol odu görürlər
Danışiban ol arədə dururlar.

Dedi Əhməd Hərami: bən varayım,
Kiməsnə varımı bu köşkdə görəyim.

Kəmənd atdı yuxarı çıxdı ol dəm,
Görür kim oturur bir xubi-ələm.



Qələm əldə yazar yazı oturmuş,
Yüzündən gün kibi bürqə götürmüş.

Qaçan kim qızı gördü döndü getdi,
Yenə yoldaşları qatına yetdi.

Qızı ol urmadı hərgiz məhalə,
Yetişmədi anın fikri bu halə.

Dedi: yürün gedəlim, kimsə yoxdur,
Bilin kim fəthimiz bu yolda çoxdur.

Uruban lafi bunlar tədbir etdi,
Eşit təqdir işi anlara netdi.

Rəvanü çüst ol aradan getdilər,
Xəzinədən yana azim etdilər.

Güləndam sözlərini duymuş idi,
Əlindən qələmini qoymuş idi.

Şoluqdəm pəncərə dibinə vardı,
Kəmənd biği əgildi, baxdı, gördi.

Görür on kişi qatıraq gedərlər,
Xəzinədən yana azim edərlər.



Dedi: bunlar əgər bizdən olaydı,
Bu vaxtın qancəri seyran qılaydı.

Məgər bu kişilər xırsızımı ola,
Anın için düşüb gedər bu yola?

Şu gənc arslan kibi xubi-zəmanə,
Qaqıdı xışm ilə oldu divanə.

Şoluqdəm belinə qılinc quşandı,
Bulardan qorxdu və nə heç üşəndi.

Bular çün xəznə qapusinə yetdi,
Yanınca bunların söyləyə getdi.

Bir əfsun oxudu Əhməd Hərəmi,
Xəzinə inlədi düşdü təmami.

Dükəli çünki açıldı qapular
Utalı-utalı çün getdi bular.

Taş eşikdə qərar etdi nigarın
Pənəh etdi nədir gör intizarın.

Yalın eylədi ol hindi qılıcı,
Görün nə qılır ol fitnə qılıcı.



Gələlim biz həramilər sözüne,
Biləsiz anların fikri, sözü nə?

Xəzinəyə bular kim girdilər,
Qumaş, altunu aqca aldılar.

Göhər, inci, əqiq, ləli – Bədəxşan,
Qızıl, altun, cəvahir, dürrü mərcan.

Həzaran ləvn-ləvn əlvanlı daşlar,
Hesabsız dəxi altutü gümüşlər.

Gərəyincə bulardan aldılar,
Gerü getməgə niyyət qıldılar.

Sözə gəldi dedi Əhməd Hərami:
Qılın bir dəm, ey yoldaşlar, arami.

Durun bir danışiq var eyləyəlim,
İşimizin sonunu söyləyəlim.

Nə var tanrı bir iş ikidir,
Ölüm dedikləri sanma ikidir.

Məbada izimiz duyulmuş ola,
Yolumuz dörd yana qaplanmış ola.



Ol ucdan mənzilə irəməyəvüz
Ögümüz, usumuz dərəməyəvüz.

Nişanım dəbrənir dəkin degildir,
Bu gün damarlarım sakin degildir.

Birin-birin çığın taşra varınız
Olun hazır, yolunuzu görünüz.

Üçünüz, dördünüz taşra varınca,
Bu iş məlum olur bir dəm durunca.

Həm adəm səsinə urun qulağı
Gözədibən qılım hazır yarağı.

Anın kibi olursa yorurun tez,
Bənə tezcək gəlin, xəbər verün tez.

Həzər eyləyəlim biz ol yağıdan,
Bənəm gürbüz yağları dağıdan.

Bənim nərəmə kimsə durmaz irdi,
Necə kişlər ünümdən canı verdi.

Bular gərçi bu işi tədbir etdi,
Xuda gör kim necəyi təqdir etdi.



Həman ol birisinə kim buyurdu,
Yüzün qayırmadı qapıya sürdü.

Qapının ikisin çıxdı əgildi,
Haman taş qapıda ömrü dağıldı.

Başın çıxardı, kim baxaydı andan,
Boğazından çalar ol güli-xəndan.

Fələk peymanəsin ol dəmdə içdi,
Başı uruldu anın taşra düşdi.

Biri dəxi irişdi ol şərabə,
Nə şərabdır ömür verdi xərabə.

Macal vermədi anı dəxi çaldı,
Həman dəm gögdəsindən başın aldı.

Qılınc ilə çün anı dəxi yıxdı,
Sürüdi gögdəsin taşra buraxdı.

Dəgər növbət yenə anın birinə,
Varır ol dəxi anların yerinə.

Hələ nə söz uzadayım, e sərvər,
Doquzunun başın kəsdi o dilbər.



Həman Əhməd Hərəmi qaldı anda,
Qalanı yoldaşların taşda sanırdı.

Bu göz ol dəxi qapıya yürüdü,
Qalanı qərq olub yatırdı qanda.

Qapının ikisin filhal çıxdı,
İrişdi taş qapıdan taşra baxdı.

Başın göstərdi, yenə çəkmiş oldu,
Güləndam ivmək ilə anı çaldı.

Təpəsinin saçını dərisilə
Qılıc yerə buraxdı silə-silə.

Yenə qaldırdı qılıcını çaldı
Çalamadı yoğurdu taşra gəldi.

Əlindən qurtulur Əhməd Hərəmi
Görür yoldaşları düpdüz təmami.

Nəzər qıldı qıza, gördü ki, qızdı,
Sarayda gördüğüdür, bildi, sezdi.

Eytdi kim, e qız, etdin bənə sən,
Əgər ölməz isəm edəm sənə bən.



Həman bunu dedi və döndü getdi
Gerü, gəldigi yola azim etdi.

Güləndam dəng oluban batdı fikrə,
Həqə yüz tutdu, məşğul oldu zikrə.

Təəccüb eylədi bu işi gördü,
Dün içində əcayib sirrə irdi.

Dedi kim, ey kərim, qüdrət sənindir,
Təalallah, qamu hikmət sənindir.

Qılıcını silib qınına qatdı,
Sarayına gəlibən girdi yatdı.

O gecə sübhə dəkin qıldı təşviş,
Əcayib hal idi der bu olan iş.

Keçib ol dün yenə çün oldu gündüz,
Nur ilə doldu aləm yüzü düpdüz.

Qaçan xurşid ki, məşriqdən göründi,
Ulu dağlar qamu nur tac urundi.

Nura batdı qamu başdan-başadək
Bu cümlə nə ki, qurudan yaşadək.



Yenə cünbüşdə oldu xəlqi-aləm
Qamu vəhşü tuyurü cinnü adəm.

Xəzinədar dəxi xəznəyə vardı,
Nəzər qıldı nə adam ki, nə gördi.

Qapısı xəznənin gördü açılmış,
Gümüş altun ki, yollara saçılmış.

Doquz kişi yatır başı kəsilmiş,
Qılıcları sınıb yayı yasılmış.

Çü gördi bunları ol durdı getdi,
Şəhənşah həzrətinə irdi yetdi.

Dedi bir-bir: necə gördisə halı,
Şəhənşah danladı işbu xəyalı.

Dedi vəzirlərə: durun varalım
Necə haldır, nə başlardır görəlim.

Alıb vəzirlərini gəldi sultan,
Buları gördü tana qaldı sultan.

Xəzinədar malı dərdi və buladı,
Geri yerli yerincə şükri qıldı.



Dürüst gəldi malım hərgiz kəmi yox,
Qamu yerli yerincə əskigi yox.

Anı gördi yenə sultan açıldı,
Yürəgi tazələndi, su saçıldı.

Buyurdu qığırın eldəvü şərdə
Bulun, istən, aran əğyarü yarda.

Mənə bunun kimi lütf işləyən kim
Bu dənli xəznəyi bağışlayan kim.

Nə kişidir gətiriniz görəyim,
Nə dənli mal dilər isə verəyim.

Açıldı xəlq içində işbu dəftər,
Oxundu xəlqi-aləm qıldı əzbər.

Bulunmadı, bilinmədi bu müşkil
Ki, hərgiz həll olunmadı bu müşkil.

Güləndam kimsəyə söyləmədi heç
Bu razı xalqa faş eyləmədi heç.

İkinci məclisə ağaz edəlim,
Yenə Əhməd Hərəmiyə gedəlim.



MƏCLİS – 2

Qaçan kim ol zəxmli oldu, qaçdı,
Neçə dağlar, neçə səhralar aşdı.

Düni günə ulayıban gedərdi,
Anıb yoldaşlarını ah edərdi.

Der idi: qanı sevgili yaranlar,
Nər arslan kibi ol gürbüz ərənlər.

Əlimdən qafilin çıxdı nədəyin,
Avarə oldum uş qanda gedəyin.

Bir-iki gün qərar etdi, oturdu,
Görün fikrində nə nəsnə bitirdi.

Rəvan yenə yerindən uru durdu,
Satın aldıvü on atlar gətirdi.

Malın, gəncin dükəli anda dərdi,
O atlar üstünə cümləsin urdu.

Bəzircan şəklinə düzdü özünü,
Kırma əzm edip duttu yüzünü.

Qumaş düzdü Kırmda dürlü, əlvən,
Nə dürlü hiylə edər ol nətavan.

Dəlim oğlanlar aldı ay surətli,
Gözi nərgiz, yüzi gül, bay sirətli.

Dəxi aldı qız-oğlanlar, xəlayiq
Huri sanır görən bunları bayıq.

Yarağın düzdü, qoşdu ol hərami
Kırmda qalmadı ayrıq ərami.

Yenə Bağdada sarı oldu rəvanə¹
Qulaq ur billahi bu dasitanə.

Düni günə ulayıban gedərdi,
Bulammı qızı deyü fikr edərdi.

Məgər bir gün göründü şəhri-Bağdad
Gedərdi qayğısın oldu könül şad.

Gəlinçə xocalar cavın eşitdi,
Qamu atlandı ana² qarşı getdi.

¹ Vəzn pozulur

² Ana – ona



İraqdan baxtılar bir toz göründü,
Havanın yüzü toz ilə büründü.

Dedilər kim bu nə çoxluq kişidir,
Bəzirganlıq çərinin nə işidir?

Məgər kim bu bir iqlimin bəgidir,
Sanırmı siz bunu bizim biğidir.

Atın kişnəməsi və çan avazı
Dolu olmuş idi ol ulu yazı.

Xocalar endi(lər) atlı atından
Ki, bununla görüşmək niyyətindən.

Buların xatırıçün ol da endi,
Görüşdi tez gerü atına mindi.

Qılıb mürvət xocayı gətirdilər
Qamusu ana qulluq yetirdilər.

Keçib Əhməd bıyıq burdu oturdu,
Oxudu ulularını gətirdi.

O şəhrin kətxudası dəxi belə
Bezestan kətxudası anın ilə.



Əlini aldı anların gətirdi,
Dil açdı, söylədi pərdə götürdi.

Şəhər kətxudasına der bilirvən,
Özün yaxşı kişi dövlət olurvən.

Gətirdim ərməğanlar xanə yəxşi,
Bular padişəhindürür bəxşi.

Danışiq eyləyəlim şah ilə biz
Yamanlaman bizi bilişdirin siz.

Yedi oğlan gətirdim aydan arı,
Yüzü güldür, şəkərdir ağzı yarı.

Yedi dəxi qız-oğlanlar ay üzlü,
Dini inci kibi, gül şəhd sözlü.

Yedi hindi qılıc, yedi gözəl at,
Yügürsə eyləyə karlanqıcı mat.

Həm üç gövhər gətirmişəm dəxi uş
Qəbul etsin ki, könlümüz ola xoş.

Sabahın xana səninlə varalım,
Mübarək yüzünü xanın görəlim.



Aytdı kətxuda danla gələyin,
Tapın nə kim buyurursa qılayın.

Bişirdi xoş təamlar həm buyurdu,
Qonuqluq etdi, anları doyurdu.

İçildi şərbət anda, yendi çün xon,
Ululara geyirdi xələtü don.

Çün axşam irişbən gün tolundu,
Qamu dağlar başı yavı qılındı.

Gögün üzünə yulduzlar saçıldı,
Dana yaxın yenə bir-bir açıldı.

Sabahın kətxuda qulluq yetirdi,
Xəbər Əhməd Həramiyə gətirdi.

Dedi: xoca, yaraqlanın gedəlim,
Buyur nə qulluğun varsa edəlim.

Ata atlanıb ol iki gönüldü,
Görəlim bu nəsib kimə sunuldu.

Dükəli erməğanın aldı vardı,
Şəhənşah eşigində gəldi, durdu.



Haman d m k txudası girdi  aha
Dedi bir-bir bunu ol padi aha.

D keli v sfi pad ah qıldı m lum,
Oxunuz anı dedi  ahi-m xtum.

G r lim kimd r r, n  xocadır ol
Ki, b nim e qim   kmi  d lim yol.

 ıxıb o k txuda aldıv  g ldi,
G r b sultan h ramiyi  ad oldu.

 lin  pd   ahın  hm d H rami,
D lim l tf il  s yl di k lami.

Bilgil rin b t n  rz etdi  aha
 k n xo  g ldi qay t padi aha.

Dedi g r i siz  z hm tl r oldu,
B lakın bizl r  rah tl r oldu.

Dedi  hm d H rami  aha: m tl q
Yer etdi e qiniz canda m h qq q.

S nin  dlini, insafın e itdim,
G n ld  mehrini canda i  etdim.



Dilərəm ki, duram qapında bən də,
Dəlim qul qapunuzdadur bəndə.

Qatı müştəq idim irdim qapında,
Gönüldən qul yazıldım uş tapında.

Bihəmdillah bu gün qapına irdim,
Sənin dövlətli yüzün, şaha, gördüm.

Çün anı gördü şah xülqiylə söylər
Səxavü lütfü ədlin şərhlərlər.

Qulaq urdu qapıldı sözlərinə,
Nə bilsin şah anın bu sirləri nə?!

Şunun kibi yer etdi şaha ol ər
Keçirdi yanına edindi sərvər.

Gönüldən eşq ilə key sevdi canı
Qomaz yanından ertə keçə anı.

Kişi gönlündəkin kişi nə bilə,
Nə var içində mægər fitnə qıla.

Bir-iki gün bunun üstünə getdi,
Şəhənşah gör necə bir tədbir etdi.



Vəzirləri ilə bir gün danışdı,
Dedi: şu xoca eşqi bana düşdü.

Bu dənli ki kərəmlər qıldı bana
Qızımı verirəm şükranə ona.

Bana bir qol-qanad olsun otursun,
Elinə getməsin, bənimlə dursun.

Vəzirlər məsləhət gördü sözünü,
Vəli bilmədilər məni yüzünü.

Dedi sultan ki: bən bilməz olayın
Ana söylən, nədir fikri biləyin.

Mübarək dügün edib başlayavuz,
Ana görə işimiz işləyövüz.

Bunun kibi danışiq eylədilər
Məgər bir gün vəzirlər söylədilər.

Dedilər: xoca, sordu səni sultan,
Ki, səndən gördi eylik, mürvət, ehsan.

Qızın istəyəlim almaq rəvamı?
Hələlin, xatunun olmaq rəvamı?



Dedi Əhməd Hərəmi: qatınıza
Qul olub durayım həzrətinizə.

Nə kim şəh der isə bən anə fərman,
Neçün yox deyəvən nə kim desə xan.

Qul oldum getməzəm qatından ayruq,
Mütiyəm bana buyurursa buyruq.

Hərəminin xod istədiği oldu,
Fələkdə istədiğin yerdə buldu.

Cavabını anın çün aldı bunlar,
Genə sultan qatına gəldi bunlar.

Nə kim Əhməd Hərəmi dedi şahə,
Qamu ərz eylədilər padişahə.

Sevindi, aydır; imdi neyləyəlim
Hələ bir qıza dəxi söyləyəlim.

Nə dürlüdür anın gönlün görəlim
Bəs andan bu işə bünyad uralım.

Bir-iki xas xadimlər dururlar,
Duruban şah qızına göndəririlər.

Sarayında xadımlər durmuş idi
Xadımlər həm qapuya varmış idi.

Məgər xadımləri bir dayə gördü,
Xəbər ol dəmdə Güləndamə verdi.

Dedi yaqutü gövhər lala, ey can
Durur qapıda, istər girə fərman.

Dedi ol dayəyə ol dəm Güləndam,
Neçün qılır eşikdə anlar aram.

Alın gəlin oları der görəyim,
Nəyə gəldi xəbərlərin sorayım.

Həzaran üzrilə anlar oturdu
Şoluqdəm mahəzər nemət gətirdi.

Bular xoni yeyib şükr eylədilər
Dua qılıb bu sözü söylədilər.

Dedi: mərcan, lala ey şuxi-şəngül
Ki, sənsən cənnətin bağında bir gül.

Atan verib idi biz qullarını
Xəzandan saxlasın haqq güllərini.



Şol ulu xoca ki gəlmişdi bunda
Qatı hörmətlidir atan qatunda.

Atanız sizi ana veribəndir
Quzum dəxi nə dər, bir görəyin dər.

Budurur danışığı gecə-gündüz
Rəva gördü ümidi dəxi düpdüz.

Buyur sən dəxi nə dersən görəlim,
Xəbər ver bizə şaha dəgirəlim.

Güləndam bu sözü bir-bir eşitdi,
Özünə aqlını bir-bir iş etdi.

Aytdı: nə əcəb söz söylədiniz,
Bəni bunda qatı dəng eylədiniz.

Cahanda yoxmudur bir şahzadə
Ki, verirlər bəni bir xoryadə.

Nitə rəva görür heç anı barı
Ki, bir şahin ola qarqa şıkarı.

Bu nə sözdür ki, söylərsiz qatımda
Vüqarım yoxmudur qeyri qatımda.



Bular aydır: ey məhbubi-zəmanə,
Yigidə kimsə bulmaz bəhanə.

Qağan arslan kibi yaxşı yigitdir.
Gözəldir surəti, nəqşi yigitdir.

Yüzü gökçək, yerincə ağıl kamil,
Bin artuq qul qaravaş kəndinin bil.

Güləndam dedi ki, ey lala, dinlə
Sözümə görə bir iş et ki, anla.

Xəbər ver atama kim, anı alsın,
Bənim köşkümə yaxın qarşu gəlsin.

İraqdan göstərin anı görəyim
Ki, bən andan sizə xəbər verəyim.

Bular alqış elədi ikram etdi,
Güləndamın əlini öpdü getdi.

Geri sultan qatına irdi bunlar,
Güləndam xəbərini verdi bunlar.

Gələlim biz Güləndamın sözüne,
Nədir halı, nədir fikri, sözü nə?



Həzaran dürlü əndişə edirdi,
Müdam fikri həramiyə gedərdi.

Der idi kim, buları qırmış idim,
Birin öldürməyib qurtarmış idim.

Əcəbdir bu xoca degil isə ol,
Müdam sərimdə budur açılan yol.

Bu fikr ilə yedi qüssə nigarın,
Kişinin kim bilir gönlündə varın.

Keçibən ol gecə çün sübh oldu,
Durub Əhməd Hərami şahə gəldi.

Çü gəldi padişahın həzrətinə
Rəvan sultan süvar oldu atına.

Belə Əhməd Hərami bindi ata
Qızın köşkünə yaxın gəldi ata.

Birisi gəldi xadımlərin anda,
Anı göstərdilər ol xuni-baxta.¹

¹Beytdə qafiyə pozulmuşdur.



Əgilib baxdı köşkünün taşından
Bilir anı şoluqdəm cümbüşündən.

Dedi bunu: bənə zinhar gərəkməz.
Kişi kəndi canın oda buraxmaz.

Əgər atam bəni buna verirsə,
Hələl olsun qanın kim öldürsə.

Bəni ana verirsə hal düşvar
Ki, bu halda əcayib dürlü iş var.

Çü lala bu sözü andan eşitdi
Dəlim üzrü ilə gör nə iş etdi.

Dönüb dedi: əya məsturi-aləm,
Ki, sənsən cahən içrə xubi-aləm.

Sizə gəldigimiz eyb etməyəsiz.
Atan hökmilə gəldik qatına biz.

Bunu dedivü xadim durdu getdi,
Güləndamın sözün şahə ilətdi.

Bu gəz sultan durub gəldi qızına,
Qızı qarşu varır sultan üzünə.



Görür kim, atası gəlir yaluğuz,
Gəlir illa məlul, xatiri yavuz.

Məlul gördü atasın oldu pürğəm,
İləri evdi əlin öpdü ol dəm.

Dəlim izzətlə aldıvü gətirdi,
Keçib təxt üstünə sultan oturdu.

Şəhənşah dedi: ey canım parası
Ki, sənsən gözümün ağı, qarası.

Rəvamıdur bənim sözüüm sıyasan,
Gərəkməz ol əri bana deyəsən.

Əyalımsan bənim sən həm canımsan,
Cigərimdən, damarım, həm qanımsan.

Qərəz bir boşluq isə bu zamanda
Neçün istəməyəsən anı sən də?!

İraq yerə səni verir olursam,
Bənə (bir) dərddürür sənsiz olursam.

Səni bu yigidə kəbin edəm bən,
Yüzünü görə duram dəmbədəm bən.



Sözüm yanlış olur isə utanam,
Əyalımsan, sənə yavuzmu sanam?!

Atasın dinlədi ol mehribanı,
Qızardı gül kibi bənzi, utanı.

Təri dür kibi yüzündə düzüldü,
Gözü nərgizlərin ol dəm süzüldü.

Yanağı gül kibi öylə qızardı
Atasından utanır, həm qızardı.

Ədəb birlə der: ey dövlətli ata
Səxavət kanı, ey mürvətli ata.

Sizə biz qarşı söyləmək eyibdir,
Ulular bu sözü böylə deyibdir.

Bizə söz söyləmək düşməz qatında
Həmin qulluq gərəkdir həzrətində.

Nə deyəyin, ata, fərman sənindir,
Əgər dərddli isəm dərman sənindir.

Qızından çünki sultan dinlədi söz,
Dua qıldı və dedi: ey gözəl yüz.



Həzaran dürlü ana alqış etdi,
Əsənlədi qızını durdu, getdi.

Atası gedicək artırdı dərđin,
Bu sözün sanma kim olaydı sərdin.

Məlul, qəmgin qalıban ol nigarın
Sarardı gül yüzünün növbaharın.

Drıǵa, gör atam bənimlə netdi,
Əlim aldı bəni yabanə atdı.

Güləndamın digərgun oldu halı,
Həramidir düni, günü xəyalı.

Yatur ol gecə qəmgin zarü tənha,
İçindən keçirir nə söz, nə qovǵa.

Çü sübh oldu yerində durdu sultan,
Oxudu bəylərin dərđi ol xan.

Dügün saçısına gəldi ulular,
Əkabirlər, Əmirlər, yəktulular.

Qamu bəylər gəlir anda irişir,
Dügün için yaraq edib duruşur.



Gələn xəlqi yedirdi, toyladı xoş.
Təmam qırx gün düğünü eylədi xoş.

Əcayib dürlü-dürlü neməti xun
Yedilər qurtü quş qalmaqda məğbun.

Gümüş, altundu təpsilə çanaqlar,
Dolu-dolu içi nemət tabaqlar.

Hərisə, qəlyövü danə tuturqan
Quş ətlərilə qoyun cümlə büryan.

Çü düğün savulub axıra irdi,
Hərəmi ol gecə gərdəgə girdi.

Eşid imdi bu yandan əcəblər,
Eşidənlər anı yavlak əcəblər.

Güləndamın məgər bir razdaşı
Var idi, xoş idi anınla başı.

Gözəl bir qızdurur gənduyə manənd
Seçilməz bir-birindən sözləri qənd.

Bir alma sana idin özlərini,
Göyərdin mahitaban yüzlərini.



Biri-birinə bənzər idi mütləq
Yaratmış süni birlə anları həq.

Küçücükdən bilə ulalmış idi,
Güləndamın xuyunu almış idi.

Güləndam ana bir-bir vəsfi-halın
Oturdu dərđini dedi xəyalın.

Dedi ol qıza: get tez var donan gəl,
Bənim qayqularımı yabana sal.

Bənim şəklim oluban gərdəgə gir,
Səninlə arada olsun bu tədbir.

Saqın bu razı kimsəyə deməgil,
Bu sözü kimsəyə faş eyləməgil.

Dedi ol qız: e məhbubi-zəmanım,
Fəda olsun yolunda dadlı canım.

Başım üstünə nəkim buyurursan,
Sözündən çıxmayam gər öldürürsən.

Varıb qız donanıb gəldi oturdu,
Bular bu fikrilə nə iş bitirdi.



Qaçan kim ol döşək vaxtı olurdu,
Donanırdı ol işə qız gəlirdi.

Güləndam yerinə ol qız varırdı
Çü haşa! Cariyə varıb görürdü.

Netəkim ol gecə olurdu hacət,
Qız ilə olur idi ol hekayət.

Tamam bir yil bu rəsmə vardı bu iş
Bunun üstünə keçdi bu yazı, qış.

Görün bu çərxi-qəddarın işini,
Bu məkkarın gəl anla cünbüşini.

Qıza bir gün irişdi əmri-təqdir
Ki, bozuldu bu üzdən rəyi-tədbir.

Güləndam qıldı şöylə zari-tənha
Mələmət içrə qaldı dəngi-şeyda.

Eşindən ayrılıb hal oldu düşvar
Der idi qanı ol yari-vəfakar.

Çü yaxdı hicr oduna kəndözünü,¹
Həqə ismarladı ol dəm özünü.

¹K ə n d ö z ü n ü – kəndi özünü, özü-özünü.



Dilini tutdu əbsəmcək oturdu
Vəfası yox cahanın çünki gördi.

Gələlim bu üçüncü məclisə biz
Xəbərindən eşidin çün xəbər siz.

MƏCLİS – 3

Məgər Əhməd Hərəmi bir gün azdı,
Görün kim, xatirində ol nə düzdü.

Şəhənşahə der: ey bəylər bəyi, sən
Cahan içində daim olgil əsən.

Dəlim nemətlərin xoş yedim, içdim,
Dəlim işrətlər etdim şadi keçdim.

Yaman gün görmədim hərgiz qatında,
Özüm yaxşı keçirdim həzrətində.

Vəli bir hacətim var söyləyəm bən
Bu gün halu sizə şərh eyləyəm bən.

Malım, mülküm bənim çoxdur Kırımnda
Öküş gəncü xəzinəm var yerimdə.



İcazət bən quluna ver gedəyim,
Varıban anları həp cəm edəyim.

Şəhənşah aydır kim dəstur verəyim,
Ötə nə vəqt gəlirsən biləyim.

Ayıtdı (kim) əgər diri qalırsam,
Bucuq yil əglənəm gər çox olursam.

Bucuq yil müntəzir olun bizə siz,
Tapuna altu ayda irəvüz biz.

Çü bəd fel əbtər dəstur aldı,
Güləndamın qatına sürdü gəldi.

Dedi kim, ey bənim, yarım, nigarım,
Vəfadarım, həlalım, qəmgüsarım.

Atandan dəstur aldım şahi-şəngül,
Kırırma getməgə, ey yüzü gül, gül.

Qapından ayrı bənə gün gərəkməz,
Bəşarət, şadlıq, dügün gərəkməz.

Çün olduq sənü bən məşuqü aşiq
Bulunmaz dünyadə bir yarı-sadiq.



Kərəm eylə sözümdən çıxma, ey dost,
Bəni həsrət oduna yaxma, ey dost.

Bilə gəl gedəlim bu qutlu yola
Ola kim tanrı xeyrin vermiş ola.

Güləndam aytdi: ey bənim həlalım,
Tapındır bağçavü mülk ilə malım.

Nə kim siz buyurursuz xeyr əgər şəhər,
Anı tutmaq yerincə bizə düşər.

Ağalar dedigin tutmaq gərəkdir,
Ağu sunar isə yudmaq gərəkdir.

İnanıb sözüne ol mah-peykər
Yidildim söziğə, – dedi, – e sərvər.

Atasıyla, anasıyla görüşdü,
Bu göz getməgi yarağına düşdi.

Dedi gönlündən ol kafir degil bu.
Əcəbmi getsə dildən ol yavuz xu.

Necə bir kin tuta, tərək etdi ola,
İçindən kibri, kini getdi ola.



O dadlu sözlərə gönlü qapıldı
Yürəgi tazələndi, su səpildi.

Gəlir başına nə kim yazsa təqdir,
Adam dedigi olmaz cümlə tədbir.

Qılan bu işləri cümlə xudadur,
Əgər qüdrətdürür, əgər qəzadur.

Nigarı nabəkara oldu çün seyd,
Düzər Əhməd Hərəmi yol için qeyd.

Həmin bir qarnaq aldı və iki qul,
Görüşdü şah ilə tutdu həman yol.

Güləndamı alıb getdi işinə,
Görün nə gəlisər onun başinə.

Çü bunlar oldular yola rəvanə,
Qulaq ur billahi bu dastanə.

İrərlər İsfəhan şəhrinə bir gün,
Biləsinçə Güləndam xubü mövzun.

Qovdi¹ Əhməd Hərəmi anda rəxti
Ol iki qulu, qırnağı buraxdı.

¹ *Qoydu* deməkdir



Güləndamı yaluquz aldı getdi,
Eşit imdi hərəmi anda netdi.

Gözətmədi sağını və solunu,
Həman ol tutdu Gürcüstan yolunu.

Güləndamın yüzünə baxmaz idi,
Gönül eşqinə hərgiz yaxmaz idi.

Anın ilə yaxınlıq etməz idi,
Zira kibr içindən getməz idi.

Hənuz bikirdi ol xubi-zəmanə
Nəsib olmadı qız ol qəltəbanə.

Sözü söyləyicək sərd söylər idi,
Fəsad etsə gönüldən eylər idi.

Anın cümbüşünü gördü Güləndam
Bu məni sirrinə irdi Güləndam.

Dedi kəndözinə: ah neylədim bən,
Ağuyı göz görə nuş eylədim bən.

Nədən qorxarisəm ana sataşdım,
Səməndər kibi odlara dutaşdım.



Dəlim fikr eyləyib qəmgin gedərdi,
Anıb şəhzadələgin ah edərdi.

Hərəmi anda qondu bir dərəyə
Ki, insan uğramazdı ol arayə.

Güləndama dedi: dövsür ögünü
Bilirmisən bənə sən etdüyünü?

Adım degülmüdür Əhməd Hərəmi?
Qanı yoldaşlarımın intiqamı?

Ərənlərə qılıc vurmaq necədir?
Oğurlayın yigit qırmaq necədir?

Sənə göstərəyim bir-bir bu gün bən,
Əgər göstərməz isəm ər degiləm.¹

İş edəyim sənə aləmdə düpdüz
Ki, anın kibi iş heç görməmiş göz.

Güləndam aydır: ey şöhrəti-afaq,
Əgər suçlu isəm sən tanrıya bax.

Ərənlərin işi mürvət degilmi,
Bu gün dünya, yarın axrət degilmi?!

¹ Qafiyə pozulmuşdur.



Eşitdim bən səni bizə irincək,
Sənin hər dürlü cürətin görüncək.

Atama sirrini faş etmədim bən.
Xəzinə açdığın (faş) etmədim bən.

Dilərdim bənim ilə yar olaydun,
Nə bilirdim belə əğyar olaydun.

Hələ mürvətinə nə sığsa işlə
Gərək öldür, gərək canım bağışla.

Həqə saldım görəyim həq nə işlər,
Bunun kibi başa çox gəlir işlər.

Güləndamın sözünü almadı heç.
Zehi zalım eyninə gəlmədi heç.

Yanından dörd dəmir qazuq çıxardı
Şəhənşahın qızın çarmıxa gərdi.

Döküdü dörd qazuq dörd yana möhkəm
Zehi cövrü cəfadur, z ehi sitəm.

Güləndamı əlindən, ayağından,
Sarar möhkəm çəkər bağlı bağından.



Dedi: sənə dəxi gör nedərim bən,
Hələ dağa oduna gedərim bən.

Budur qəsdim səni oda yaxam bən
İraqdan xoş tamaşana baxam bən.

Bir ata bindi, birisini yetdi,
Varıb dağdan odun almağa getdi.

Güləndam qaldı ol əfqan içində,
Fəğanü zar edib giryən içində.

Sanasan kim, xəzan yaprağı düşdi,
Və bir tər gül solub toprağa düşdi.

Nələr qılır görün bu çərxi-qəddar,
Qılır dərdə necələri giriftar.

Güləndam kəndü birlə söylənirdi,
Həqin birligini zikr eylənirdi.

Dedi: ki ey kərimi-karsaza
Xudavəndi-qədimü biniyaza.

Mədəd (dinlə) sözüüm mədəd, xudaya,
İlahi, sən dəf ver bu qəzaya.



Yürür ikən tavus bal bağı içində
Boğuldum qaldım uş ırmağı içində.

Bunu dedi, xudaya dutdu yüzün
Bu şeri başladı sən dinlə sözün.

İnilti ilə bir göz eylədi ah,
Aytdı: sana sığındım, ay Allah.

YALVARIŞ

Görün imdi bənə netdi zəmanə,
Əlimi aldı uş atdı yabanə.

Nədir bunca bənə cövrü cəfalar,
Məgər kim qəhr için bəslədi anə?

Suçum nədir, əcəb netdim, nə qıldım,
Qara bağrum bənim qərç oldu qanə.

Hənuz dəxi qızıl gül qönçəsindən
Açılmadan nə tez döndü xəzanə.

Cəfa imiş bu dünyanın vəfası
Ki, bin yaxşı işi dəgməz yamanə.



Görün bu çərxi-gərduni ki, bəni
Sapana qoyuban atdı yabanə.

İlahi, düşmüş əhvalın bilən həqq,
Sənə sığındım, ey həyyi-təvanə.

Bunu söylər idi, zari qılardi
Gəhi ağı gedərdi, gah gələrdi.

Şu rəsmə kim, qılırdı ahü əfğan
Gözündən yaş yerinə dökülür qan.

Ol iqlimlər isuzluq olmuş idi,
Kiməsənə uğramaz duyulmuş idi.

Həramidən o yol işləməz oldı,
O yoldan karivan kəsildi qaldı.

Vəli həq tanrının lütfi dəlimdir,
Kərimdirü rəhimdirü əzimidir.

Məgər bir qafilə yol azmış idi,
Günün iki ülüsü keçmiş idi.

Var idi bunların içində bir ər
Qatı gürbüz bahadur idi sərvər.



Atı yögrük idi, kəndi yaraqlu,
Ürəkli idi ol gözi çıraqlu.

Xətayi yay əlində, ox dolu kiş,
Bahadurluq ana olmuş idi iş.

Gedib öncə qaravul olmuş idi,
Adına Xoca Rüstəm derlər idi.

Qulaq urub nigarının sözinə
Rəvan salığın aldı omuzinə.

Nəyiki deyibən (belinlə yörək)
Gəlirdi çevrə yanın dinləyərək.

Bir adəmdir ki, canı yox içində
Güləndamı görür çarmux içində.

Görür kim, xəsmi getmişdir qatından
Şoluqdəm atlayıb endi atından.

Güləndamın qatına gəldi sordi
Güləndam halın ana edüverdi.

Qəribəm, – dedi, – bu eldə, suçum yox,
Bu çərxi-dun bənə cövr eylədi çox.



Yigit çün bir-bir eşitdi sözünü
Həqə ismarladı ol dəm özünü.

Anın şeşdi əlini, ayağını,
Dükəli gedərir bəndi-bağını.

Atının ardına aldı nigarı,
Huri yüzli bəşər, ol gülüzarı.

Yügürübən irər yoldaşlarına,
Dedi əhvalı ol haldaşlarına.

Qaçan yoldaşları qızı gördülər,
Qamusu qorxubən candan keçdilər.

Üşənirlər, hərami duya derlər,
Gələ bizi qıravü soya derlər.

Yigit etdi: üşənmən, qorxu yemən,
Bizə qarşı hərami dura demən.

Dedi ki, bən bunu qardaş edinəm,
Verəm bir yigidə yoldaş edinəm.

Oralardan bular durmadı getdi
Eşit imdi hərami anda netdi.



İki at yükü odun varıb aldı,
Gülendamı oda urmağa gəldi.

Gəlir görür yerindən getmiş ol qız,
Süvar oldu atının birinə tez.

Yola girdi izin çaldı bularun
Qızı alıb gedən ol xocalarun.

Canına od düşüb sanki qudurdu,
Saqalın yoldı, köksünü çox urdu.

Yügürdü atını məhmizə urdu
Buların izlərin gözətədi gördü.

İraqdan həramiyi gördü anlar,
Danışdı bir-birilə durdu anlar.

Dedilər: ol hərami bu kişidir
Özini bin ərə urmaq işidir.

Qatında bunların gur saz var idi,
Göl içində çox ördək, qaz var idi.

Yigit aydır ki, qızı gizləyəlim,
Həramiyi yalnız gözləyəlim.

Gəlib söylərsə cəngə duruşalım,
Anunla cəng edəlim, uruşalım.

Neçün yüz döndərəlim bir kişidən,
Nə deyərsə bizi, aydun eşidən.

Önürdü məskənətlə söyləyəlim
Becid olur isə cəng eyləyəlim.

QIZI gizlədilər ol dəmdə saza,
Sığındılar qədimi-biniyaza.

Kayıtların yedilər ol gəlincə,
Yaraqlandı qamu hallı halınca.

Qılıncını çəkib irdi Hərəmi,
Eşit gör nə cavab verir Hərəmi.

Aytdı bunlara kim durunuz, hay
Ki, bu gün başınıza gəlisər vay.

Qeydsiz xoş gedərsiz söyləməzsiz,
Sağ-əsən keçməgə şükr eyləməzsiz.

Əlimdən sizlər alırsız avımını,
Dəxi eşitmədinizmi çavımını.



Aytdı Xoca Rüstəm: ey yigit sən
Avını görmədik, heç dutma bizdən.

Nə adın bilirüz, nə xod nigarın,
Neçün əlindən alavuz şikarın.

Nə istərdin yetirdin, bilməzüz biz,
Yazıqdır bizə böhtan qılmanız siz.

Yüzimiz suyilə gökcək gedəruz,
Biz ayruğun şikarını nedəruz.

Buların üstünə baxdı, inandı,
Şoluqdəm ol aradan getdi, döndü.

İçini od dutdu istərdi qızı,
Ovavü, dağivü meşəvü yazı.

Aradı çox nə buldu və nə duydu,
Bir ata bindi, ol birini qoydu.

Yenə düşdi buların ardlarınca,
Atın çapıb səgirdir suyularınca.

Dedi: neçün inandım bən bulara,
Bular xod bənə qılmışdır mudara.



Yenə bir dəxi anlara varayım
Alayım malın anları qırayım.

Gəlirkən nagəhanə yolu azdı,
Yol üç bəxş oldu ol birinə getdi.

Şiraza dutdu yüz getdi karvan,
Biləydi ol Güləndam şahi-xuban.

Söz öküş, aqibət şəhrə varurlar,
Həqə şükr eyləyibən yüz ururlar.

Bir ulu xanə gəldi qondu bunlar,
Döşün verib qamusu endi bunlar.

Qumaş karvan sarayı içrə doldu,
Oturub hər biri arayım qıldı.

Keçibən Xoca Rüstəm çün oturdi,
Oxuyuban Güləndamı gətirdi.

Aytdı kim, e məsturi-zəmanə,
Baxarmısan bu çərxi-asimanə.

Kiməsənəyə vəfa qılmaz bu dünya,
Olur fani, bəqa qılmaz bu dünya.



Məlul olma, ey yüzü gülü lalə,
Bayağından şükür eylə bu halə.

Bən axrətlik səni qardaş edindim,
Gönüldən yarü həm yoldaş edindim.

Yemədim qəsd ilə bən heç həramı,
Ki, gəzdüm Rumi və Şami təmami.

Aytdı: sözüm eşid, ey yüzi gül,
Şükür qıl padişaha ağlama, gül.

Nə əndişə içindəsən halın de,
Bənə könlün nə dilər əhvalın, de.

Bənim şəhrimə əzm edərmisən sən
İraqraqdur elim, gedərmisən sən?

Yaxud atana qovuşdurayım mı?
Qədəm Bağdad yoluna urayım mı?

Səninlə həqq için yedik duz-əkmək,
Nədir dersən, nədir durmağı getmək?

Güləndam aydır: ey kani-səxavət,
İmanlı kişidə olur şəfaət.



Nə kim etdin bənim haqqımda ehsan,
Əvəz verə sənə ol yuca sübhan.

Bəni çün ol haramzadə Hərəmi,
Yenə bulmaz isə qılmaz arami.

Arayıraq bəni qatında bulur,
Uğurlayı gəlir, biz dünlə alur.

Yaxud bir gün ki yolu sataşır ol,
Gecə-gündüz bənim üçün çəkər yol.

Bənə kərəm buyur bundan gedəyim,
Zavallı başıma dərman edəyim.

Bu şəhrin hakimi kimdir sorayım
Qaravaş oluban anda durayım.

Xatunu həzrətinə irişəyim
Əlin öpüb anınla görüşəyim.

Mədəd olursa bənə andan olur,
Geri dərman bənə sultandan olur.

Aytdı ki, Xoca Rüstəm, e canum,
Özün bilir, əya ruhi-rəvanım.



Gedərəm bən əsən qal sən, e sərvər,
Nerədəysən çələb sənidlə rəhbər.

Qulağında nə kim var idi cövhər,
Əlində, ayağında həqq, e sərvər.

Xoca Rüstəmə cümlə bəxşiş etdi
Anasız bizi, – dedi, durdı getdi.

Sən uş dördüncü məclisə nəzər qıl
Görün kim, nəyə varır uşbu mənzil.

MƏCLİS – 4

Məgər sultanı ol şəhrin bəğayət,
Əcayib görklü idi binəhayət.

Hənuz oğlan idi, on idi yaşı,
Vəli kirpigi ox, yay idi qaşı.

Yaratmış süni birlə anı çün həq
Mələkdürür deyəydin anı mütləq.

Yüzü gül, boyu sərvü bənzi lalə,
Gözi nərgis, qaşı bənzər hilalə.

Atası dünyadan nəql etmiş idi,
Ata taxtını kəndi tutmuş idi.

Hənuz dəxi diri idi anası,
Könüldən yox idi zərrəcə pası.

O ruhi-salihə məsturə-xatun
Neçə tutsaq əsir almışdı satun.

Neçə qulları azad eyləmişdi,
Yalın donadıb aclar toylamışdı.

Anın qapısına vardı Güləndam,
Taş eşikdə oturdu qıldı aram.

Məgər qapıcılar anı görürlər,
Şoluqdəm xatuna xəbər verürlər.

Dedilər gəldi bir kişi əbalı,
Durur qapuda bilməziz nə halı?

İçərü girməgədir meyli anın,
Bilin halın o xatuni-zamanın.

Çıxıb bir xadim anı aldı gəldi,
Yüzün tutub Güləndam tapu qıldı.



Uru durdu, salamın aldı xatun,
Məlikzadəyigini bildi xatun.

Alıb yanına, taxtına çıxardı,
Olub heyran camalına baxardı.

Dedi xatun ki: nədir söylə halın.
Yumub qürə necə açıldı falın?!

Dedi: eşit, e xatuni-zəmanə,
Deyəm halımı gətirəm bəyanə.

Bıçaq sögügə irdi neyləyəyin,
Barı razmı bir-bir söyləyəyin.

Başıma bir zaval gəldi nədəyin,
Biliməzim ki, qancaru gedəyin.

Qızıyam şahı-Bağdadın biləsən,
Gərək bu dərdimə dərman qılasan.

Dökülmədik dürür yüzüm suyu hiç,
Yavuz nəsnəyə könlüm olmadı piç.

Dedi xatuna bir-bir halını qız,
Nəyə uğradığın, əhvalını qız.

Həramidən necə qurtulduğunu,
Həramiyə nə işlər qıldığını.

Dökərdi qanlı yaşın ağlar idi,
Başına gələni şərh eylər idi.

Qızın sözlərini xatun eşitdi,
İçə acıldı çün bir göz ah etdi.

Dedi kim, heyf ey məstur, özünə,
Ki toz qona idi ol gül yüzünə.

Həzə yazı idi ki, gəldi başa,
Əzəldən yazılan pozula, haşa.

Diriğa, gör nə yazılmış bu yazı,
Nə işin idi gəzmək dağı, yazı.

Sonu xeyr ola qüssə yemə, canım,
Kərim edə kərəm, ey mehribanım.

Güləndamı gönüldən sevdi xatun,
Dedi: olma məlul, ey xubi-mövzun.

Güləndam yüzini çünkim açardı,
Sarayın içinə şölə saçardı.



Baxar idi xatun anın yüzünə,
Qalır valeh ol məhəbub özinə.

Der idi kim gecə-gündüz arasam,
Sərasər dünyayı bir-bir darasam.

Bunun kibi lətif qanda bulaydım
Ki, oğluma anı kəbin qılaydım.

Eşitdik kim anın bir xub sülalə,
Var idi oğlu irişmiş kəmalə.

Yaşı on yedisində kəndi məhrü,
Yüzün görəndə qalmaz idi qayğü.

Camalı günəşə rəvnəq bağışlar,
Ziyası aləmə mütləq bağışlar.

Hənuz evlənmiş idi ol cəvanbaxt,
Atasından ana qalmış idi taxt.

Nişanlısı var idi, ölmüş idi,
Anası bu fikirdə qalmış idi.

Şiraz iqlimi şahıydı atası,
Evərmək niyyətindəydi anası.



Güləfrux idi adı ol əyalın,
Şiraz sultanı oğlu xub cəmalın.

Anası anı qatına qığırdı,
Qızın vəsfın ana bir-bir degirdi.

Dedi: gəldi bizə bir xatun ögərdi
Ki, yəni oğlunun gönlün əgərdi.

Der idi: yoxdur anın heç nəziri,
Atası şəhri-Bağdadın əmiri.

Bulunmaz hüsn içində ana manənd
Yüzi güldür, sözü bülbül kibi qənd.

Güləfrux aydın ana: göstər anı,
Görəyin bən dəxi bir eni kanı.

Dedigin dənlü varmıdır görəyin,
Əgər canum sevə, gönül verəyin.

Dedi xatun: yürü var köşkinə çıx,
Qamu pəncərələrin eylə açıq.

Bən ol məhbubənin əlin alayın,
Sənin həzrətinə qarşu gələyin.



Təfərrüc eylə köşkündən görəsin,
Necə məhbubədir ol can parasın.

Güləfrux şah yuxaru taxta çıxdı,
Açıb pəncərələrin taşra baxdı.

Alır xatun Güləndamın əlini,
Gəlir sərvə dalı kibi salını.

Sanasan tavus idi bağ içində,
Ya huri qızıdır uçmaq içində.

Boyu bənzər idi sərvə, çinarə,
Yüzü gülə, yanağı güli-narə.

Güləfrux gördi çün anın camalın,
Təfərrüc qıldı ol hüsni-kamalın.

Gülədam gönlün anın qıldı yəğma
Güləfrux şahə düşdi eşqi-sevda.

Yenə xatun alıb getdi nigarı,
Güləfruxun gedər səbri, qərarı.

Haman dəm dayəsini dərib idi,
Alın, gəlin anamı bura, – dedi.



Oxudular anası gəldi şahə,
Görür oğlanı düşmüş dürlü ahə.

Dedi: ana görüb sevdim bən anı,
Anın eşqi bulubdur könlü, canı.

Bu dərdin de nədür nəyə sataşdın
Ki, bu eşq oduna yanıb tutaşdın.

Bir-iki ay səbr eylə görəlím,
Atasına da xəbər göndərəlim.

Eşitsin atası dəxi sevinsin,
Qızının qüssələrindən avınsın.

Güləfrux der: bıçaq sögügə irdi,
Nə səbr edəm, çü fürsət ələ girdi.

Bir iş var kim, anı təcil edərlər,
Bir iş var kim, anı təcil edərlər.¹

Çü xatun oğlunu gördi bu halda,
Gönül getmiş, gözü qalmış xəyalda.

¹ Birinci misradakı *təcil* tələsmə, ikinci misradakı *təcil* isə təxirə salma, yubandırma mənasındadır.



Şoluq saət genə gəldi saraya,
Nigarilə oturdu bir araya.

Dedi: ey xublarm cananı sənsən,
Gəlin edinirəm səni, nə dersən.

Məsəldir sevəni sevmək gərəkdir,
Eyi niyyətlərə irmək gərəkdir.

Güləndam bunların fikrini bildi,
Baş aşağı əgib fikirə daldı.

Həyasından qızardı, eylə tərlər,
Sanasan kim, gülə düzöldü dürlər.

Dönüb dedi kim ey xatuni-sərvər,
Hüma idim vəli uş tökmüşəm pər.

Qəribəm, miskinəm, şimdi yetiməm,
Ana layiq olası bən degiləm.

Xüsüsən kim bənə bir kişi düşman,
Əgər bulsa bəni heç verməz aman.

Ola kim, aqibət bir gün gələ ol,
İkən zalimdürür bir iş qıla ol.



Bənim ucumdan ol şəhzadəyə bir
Ələm irişə, budur fikri-tədbir.

Bənim xod bu fəraqum bənə yetər,
Mərəz ola içimə dəxi betər.

Dedi xatun: nə canı var gələ ol
Ki, bizim qapımıza ol bula yol.

Əgər qul oluban uçar olursa,
Dənizlər aşıban keçər olursa.

Gəliməz bunda ey xublar güzini,
Keyik basmaz olu arslan izini.

Güləndam dəxi söyləmədi təkrar,
Həqiqət dinməməklilik olur iqrar.

Rəvan muştıladılar şaha anı
Güləfrux eşidib şad oldı canı.

Buyurdular yarağ edin dügünə,
Xəbər oldu dükəli elə, günə.

Ulu, kiçi anı qamusu bildi,
Dügün qutlulamağa cümlə gəldi.



Bədəxşanın şahı həm anda gəldi,
Güyəgüyə də anda sağdıç oldı.

Ulu bəylər qamu keçdi oturdu,
Nəqiblər ol saat xonlar gətirdi.

Yeməklər gəldi anda dürlü əlvan,
Dənə, pirincü zərdə hübbi-rəmman.

Gərəkəcə bişdi qəlyəvü boranı,
Şu dənli dökdilər yoxdur oranı.

Gəlir danəvü irişir hərısə,
Dəxi zərdəvü hər nə aş ərisə.

Keyik və davşan, kəklik əti bol
Qonuldu dörd yana xoş sağ ilə sol.

Dolu nemət gümüş, altun çanaqlar,
Sinilər, təpsilər, bir-bir tabaqlar.

Buna bənzər dəxi çox dürlü meyvə
Şəkər, badam, gülabü şirü xurma.

Çalınırdı neyü dəmburü tənbur
İçilir idi dolu abi-əngur.



Yemək-içmək, dəlim işrətlər oldu,
Söz ögüş, qırx dünü gün toylar oldu.

Tamaşavü dügün söhbətlər oldu,
Dügün axıra irdi və dağıldı.

Güləfrux ol gecə gərdəgə girdi,
Güləndam ikram edib duru gəldi.

Zehi dövlət bu göz buldı iki şah,
Günəş qoynuna girdi ol yüzü mah.

Cəvahir mədəni gəncə sataşdı
Dirəksüz bir gülü gülzara düşdi.

Buluşdu bülbül ilə gülstanı,
Soruşdu tutilə şəkkərstanı.

Sanasın anların firiştə biri,
Biri sankim behişt içində huri.

Çü hər ləzzət ki bal yağa qarışdı,
Öpüşdivü qucuşdivü sorışdı.

Dolaşdı sərvə dalına sənubər,
Buluşdu ol iki bədri-münəvvər.



Sabahadək bular heç gözlərini
Uyumadı yumub nərgizlərini.

Münəvvər oldu cümlə sübhi-sadiq
Vühuşə gəldi çün insani-natiq.

Qamu bəylər görü qarıya gəldi,
Divan bağlandı və cümlə cəm oldi.

Güləfrux şah süvar oldı atına,
Bilə sağdıçı həmmam niyyətində.

Gəlib həmmam içində yundılar xoş,
Çün işlər hasil oldu döndilər xoş.

Güləfrux şah saraya geri gəldi,
Gülə-gülə əlin-əlinə aldı.

Əl alışıb yenə taxta çıxarlar,
Yenə eşq odunu canda yaxarlar.

Qonuşdu şəms ilə çün mahi-taban
Biri Bilqeys, biri sankim Süleyman.

Buyurdu çünki qonaqlar oturdu
Müğənnilər əl əbrişimə urdu.



Gəlir ağazə dürlü sövti-pərdə
Eşidənlər bulur dərmanı dərde.

İraqü İsfahan, Novruzu Şahnaz
Edərdi bir-birinə iki şah naz.

Nühüftivü Hüseynivü Hicazi
Dilə gəlib çalardı dürlü sazi.

Həm on iki məqamı seyr edərlər
Dəvazdəvü şeşüni deyr edərlər.

Nəhüft eyləyibən çəngi dizildi,
Qopuzu şeştə avazı düzildi.

Dühəng avazının vəzni bəlirdi,
İnilti ilə nay nəfrin qılırdı.

Şu kimsələr çalardı udi, təmbur
Gözəl məhbubələr hər birisi hur.

Beş-on gün çün bular işrətlər etdi
Eşit gəl məniyi, anla ki, netdi.

Məgər bir gün Güləndam aydar: ey şah,
Bilib sirrini bəndən olgil agah.



Buyur kim, bir ulu köşk eyləsinlər,
Xanalar biri bir üzrə qosunlar.

Dəxi qırx ayaq olsun nərdibanı,
Dəlim tərtib ilə düzsünlər anı.

Ayaqdan-ayağa bir qul otursun,
Əlində hər biri hər bə götürsün.

İki süffə yapılsın taş qapuda,
İki arslan müdam dursunlar anda.

Bir-iki qul da anda hazır olsun,
Ol arslanlara daim nazir olsun.

Bu iş bitməzsə, könlüm sakın olmaz,
Yüzüm gülərsə, canım bil ki, gülməz.

Gecə-gündüz bizi xoş bəkləsinlər,
Hərəminin şərindən saxlasınlar.

Güləndam çünki bu sözləri dedi,
Güləfrux şah anın qeydini yedi.

Buyurdu çünki memarlar dəridi,
Bir ulu köşk için bünyad uruldu.



Gecəvü gündüz ustadlar duruşur,
Yaxın gündə tamam olur irişür.

Yuca, möhkəm, mürəttəb xoş düzildi,
Müsəvvər nəqş içi, taşı yazıldı.

Əzildi lacivərd ilə dəlim rəng,
Müzəhhəb işləri görən qalır dəng.

Xətayi yaprağı ilə Rumi şəmsə
Yazıldı görmədi ol rəsmə kimsə.

Həm altun idi hər bir pəncərəsi,
Ağ incidən bəzəndi hər yörəsi.

Füsuskari döşəndi fərşi düpdüz.
Kim, anın kibi sənət görmədi göz.

Qızıl, altun idi həm şadrəvanı,
Gümüş hövza axar anın rəvanı.

Zəbərəcəddən həm ördəklər düzildi,
Kənarına suyun çevrə dizildi.

Müsənniflər dəlim rəsm urmuş idi,
Hərirdən pərdələr kim gərmiş idi.



Nə kim göz var idi həp (si) quruldu
Tamam oldu və həm bünyad uruldu.

Güləfrux şah Güləndam ilə şadan
Çıxar köşkə ol iki mahi-taban.

Görlər cümlə iş yerli yerincə,
Bin artuq oldu anlar dedigincə.

Bu tərtibi görüb şadı qılurlar,
Gəzib seyran edib gerü gəlirlər.

Bu məclisi bu yerdə qəsr edəlim,
Bu göz beşinci məclisə gedəlim.

MƏCLİS – 5

Yenə Əhməd Həramidən xəbər bil,
Nitə oldu həkayət anla, aqil.

Nədir anlayasan anın zavalın,
İşi, gücivü feli-fitnə halın.

Oturmazdı gecə-gündüz, arardı,
Güləndamı nə bulurdu, nə gördü.



Nə üşənərdi, nə yoldan azardı,
Bulam deyü Güləndamı gəzərdi.

Qərar eyləməyib dün, gün gedərdi,
Nigarına yavuz əndişə edərdi.

Gedərməzdi dilində kibri, kini
Kin əhlidir yıxanlar mülki, dini.

Der idi: gər anı bir göz bulaydım,
Ana bən bilir idim nə qılaydım?!

Əgər ol sehrilə aya sağarsa,
Əgər Zöhrə olub gögə ağarsa.

Can əlimdən bənim ol qurtaramı,
Məgər bən degüləm Əhməd Hərəmi!

Bunu böylə deyib gəzərdi düpdüz,
Arardı elləri dünilə gündüz.

Zehi bədəslü murdar guri-məğbun,
Haramzadə, füzul, məhrumi, məhzun.

Oda yanıcı düşmən, yil qoyucu,
Ətini dişləyüb göksin urucu.



Deməzdi kim, olan oldu və getdi,
O kindarlıq eşit kim ana netdi.

Yamanlıq sansa bir kişi işinə,
Son ucu sandığ gəlir başına.

Məsəldir kəndi düşən ağlamaz, der,
Axan dəryayı kimsə bağlamaz der.

Tamam bir yıl aradı ol, nigarı,
Lətifü simi tən ol gülüzarı.

Kiməsnədən xəbər almadı hərgiz,
Necə kim istədi, bulmadı hərgiz.

Eşidilmədi andan bir avazə
Yolu bir gün mægər irdi Şirazə.

Görür kim şəhr içində bir ulu bağ,
Yemişlər döpdölu axardı irmağ.

Dolu reyhanü nəsrinü çəmənlər
Bitibdir dürlü nərgizlər, səmənlər.

Hərəmi ol bağı qaçan ki gördi,
Enib atdan gəlib içəri girdi.



Buluşdu bağban ilə görüşdü
Biri birisinin halın soruşdu.

Dilər kim bir xəbər andan alaydı,
Güləndamı nə yerdədir, biləydi.

Şolucdəm bağban süfrə gətirdi,
Gəlibən keçdi dizbədiz oturdu.

Bunun ilə yeyərək söyləşərək,
Bir-iki söz gəlici əyləşərək.

Hərəmi aydır: ey yari-yeganə,
Soruncam var gətirəyim lisanə.

Bu şəhrin kimdürür ayt padişahi,
Bu xəlqin kim olur miri-sipahi?

Aytdı bağban, ey mərdi-mərdan,
Eşitgil kimdürür bu şəhrə sultan.

Bizim əvvəlki sultanımız öldü
Güləfrux oğlu kim anın şah oldu.

Ögüşdür ədli, şakir xəlq andan,
Qamu xoşnuddürür kafir-müsəlman.



Dedi: ođlanmı, yigit, ya qocadır,
Ya  rg nmi, ya evli, hal nec d r?

Aytdı kim h nuz ođlandır, ey yar,
Yaşı on s kkizind , ey v fadar.

Tamam bir yil olubdur evl n li,
G l ndamı sevib n ol alalı.

Dedi: kimin n sin alıbdurur ol,
Kimin qızına cift olubdurur ol?

Aytdı: řahi-Bađdadun qızını
Alıbdurur sevibdir xub y z n .

Dedi kim, n  s b bd n aldı anı?
Arayıb n ya qanda buldı anı?

Aytdı kim, anı s n anlar is n,
Dey yin v sfi-halın dinl r is n.

Anı bir al il  h rami almıř,
Tamam bir yil anın il  dirilmıř.

Atasından ayırmıř bir g n ani
Atası bilm miř n dir m ani.

Alıb varıb anı çarmuxa gərmiş,
Nagah bir qafilə üstinə irmiş.

Alıban ol hərəminin əlindən,
Gögərçini toğanın misqalından.

Gəlir son ucu bu şəhri-Şirazə.
Görür şahzadə anı tazə-tazə.

Əsildə həm ulu, həm hüsnü kamil,
Dəxi zirəkü hər dəm ağı kamil.

Göricək yüzini bin canü dildən,
Güləfrux sevdi anı bin gönüldən.

Düğün eylədi, kəbin etdi aldı,
Əcəb budur anı həm biki buldı.

Bədəxşan şahı sağdıç oldu ana
Qulaq ur deyəyin vəsfini sana.

Güləfrux buyurur kim tez oluqdəm
Ki, bir köşk yapdururlar yuca möhkəm.

Nə aydam ki, necə düzgilər anı
Eşitdüm qırx ayaqdur nərdibanı.



Hər ayağında birər qul oturur,
Əlində qılıcı hər bə götürür.

İki arslan qapuda əgrəşirlər
Biri-birinə qarşı igrəşirlər.

Əgər nərrə dev olursa, gör anı,
Çəkər, yırtar, həlak edərlər anı.

Hərami gələ deyü ehtiyat yer,
Anın içündürür düzgün qamu der.

Nagah bir gün ki, ansız gələ derlər,
Gecə-gündüz anun qeydini yerlər.

Həqincə dinlədi bir-bir HƏrami,
Bu göz buldu yenə ol niknami.

Sevindi, dərisinə sığmaz oldu,
Gönüldən qüسسə getdi, şadi gəldi.

Görün ol zalimi nə qəsd etdi,
Atına bindi, dağa doğru getdi.

Varır dağda bulur avçı yigitlər
Avı xod xoş bilur avçı yigitlər.



Çıxardı verdi altun bulara,
Dönübən söylədi ol avçulara.

Dedi: iki diri keyik gərəkdir,
Tutu verin bənanı tizrəkdir.¹

Yayıldı ol yigitlər cümlə dağa
Şıkar istəyü baxup sola, sağa.

Söz öküş, iki keyiki tutarlar,
Ağır baha ilə ana satarlar.

Geyik çün əldə kirdi geri döndü,
Gəlib şəhr ucuna bir yerə qondu.

Dünün yarısına dəgin oturdu,
Şu dənli kim qamu xəlqi yaturdu.

Duru gəldi yenə könli qərarı,
Dəxi heç qalmadı səbri, qərarı.

Yaraqlandı, bəlikləndi, donandı,
Yüzi qarardı, gözi qana döndü.

Qılıc quşandı ol dəmdə belinə,
Görün kim nə gəlir anın yoluna.

¹ B ə n a n ı – bənə anı, mənə onu



Geyiklərin ayaqlarını бүkdü,
İki qoltuğına anları aldı.

Gönüldü girdi ol qəza yoluna,
İşin bilməz kişi sonra yoluna.

Sürüb ol nabəkar çün köşkə gəldi,
Həyətin qapısını çünki buldı.

Yenə əfsununu oxudu ürdü,
Qapı açıldı, ol içəri girdi.

Arslanlardan yana yüz tutdu getdi,
Qaçan kim anların qatına yetdi.

Olar dilərdi kim, həmlə edələr,
Bunu qıynağı ilə yırtıb didələr.

Geyikləri şoluqdəm atı verdi,
Buların həmləsin üstündən ərdi...

Ol arslanlar geyikləri görəcək
Müqəyyəd olmadı ana girəcək.

Geçər andan girir qullar qatına,
Tana qaldı buların heybətində.



Ol oturaqda kim qullar oturmuş,
Qılıcı hər bəhlər əldə götürmüş.

Kimi yalın bıçaq əlinə almış,
İşində hər birisi hazır olmuş.

Bir əfsun oxuyub torpağa ürdü,
Buların üstünə anı sovurdu.

Qamusu uyquya vardılar anlar,
O qırx sərhəng yaraqlı oturanlar.

Aşağa duranın kəsdi başını,
Görün bu çərxi-qəddarın işini.

Onu qoydı, birisin dəxi kəsdi,
Qana qərğ oldi nərdübanın üsti.

Birininün boğazın yenə tutdu.
Boğazladı anı götürdü atdı.

Qamusunu buların şöylə gözlər,
Kimin boğar və kimini boğazlar.

Söz ögüş, biri-bir buları qırdı,
Tənindən başların cümlə ayırdı.



Buların dirliğini çünki yıxdı,
Rəvan kəndi yuxarı göşkə çıxdı.

Çün ol qırx kişinin qanını içdi,
Yuxaru çıxdı köşk qapusun açdı.

Dilər idi girəcəgiz bulara,
Ura idi şoluqdəm zəxmi yara.

Güləndam ilə şahı öldürəydi,
Dəxi hər kimi bulursa qıraydı.

Bu xışmilə içəri girdi ol it,
Sərəncamı nəyə irişdi, eşit.

Məgər düş görür ol gecə Güləndam,
O düşün heybətindən titrər əndam.

Bu idi gördüğü düş ol nigarın,
Görür bir qara it gözər kənarın.

Gəlibən xışm ilə üstünə durdı,
İsıra idi, yəni kim dalardı.

Ayağından Güləndam iti dutdı,
Yerə çaldı, götürdü taşra atdı.

Güləndam qorxdı, bəlinər oyanur,
Anın ciyərinə qorxu boyanur.

Dedi kim, ey kərim, xeyr et düşümi,
Gönüldən sən gedirgil təşvişümi.

Bunu dedi, gözindən axdı yaşı
Yenə söküldü ol dəm bağı başı.

Güləfrux aydır: ey dildari-məstur,
Nə sözdür bu dedigin ağlını dur.

Hələ bir dəm düşi təkrir edərdi,
Yenə xeyrə yorub təbir edərdi.

Yenə qəflət basar bunlar uyurlar,
Görür həm çox əcəb dürlü seyirlər.

Qapuyu çünki açdı ol Hərəmi,
İçəri girdi, qalmaqadı arəmi.

Yalın qılıc əlində əjdəhadur,
Hərəmidir, vəli gürbüz bəhadur.

Şəfaətsüzdürür yoxdur amanı,
Nə din bilir o zalım, nə imanı.



İmanlu kişidə olur şəfaət.
İmansuzda nə din var, nə dinayət.

Yapışdı ol nigarın çün əlinə,
Ki, yəni qəsd edə ol can gülinə.

Bəlinlədi nigari huri sani,
Görür üstində durmuş ol zəbani.

Güləndama dedi kim, nə durursan,
Bən Əhməd Hərəmiyi kim görürsən.

Əlimdən can qaçan qurtarasan sən,
Di imdi eylə başun çarəsin sən.

Doquz yoldaşımın kəsdin başını,
Həlak edib bitirdin həm işini.

Səni bən dəxi alayın, gedəyin,
Nə kim sən bənə etdün, bən edəyin.

Gözünə qarşu bunu öldürəyin,
Bənə etdigin işi bildirəyin.

Güləndam aytdi kim, bunun suçu nə?
İşi etmək gərək layiq suçuna.

Nə sən bunu bilirsən, nə səni bu,
Ər isən, bəni öldürgil, bunu qo.

Hənuz bu idi qullarını qırdın,
Qeydsiz gəldin uş saraya girdin.

Hərəmi aydır: imdi yatma tez dur,
Nə işləyəm bu yolda sənə bir gör.

Gərək bu dəm səni alam gedəm bən,
Nə üçün bu yigidə qəsd edəm bən.

Turu gəldi Güləndam key pərişan,
İçində dərd odu, cigər dolu qan.

Ol aradan fəraq ilə gönüldi,
Əzəl bəzmində anə ol sunuldi.

İçindən geçirir dərd ilə ahın,
O dərd odundan əriyəydi ahən.

Dedi kim ey xudaya, dərdiməndəm,
Mədəd qıl bən zəifə, müstəməndəm.

Bu gün bənə bu verməz heç amanı
İlahi, bəndən ayırma imanı.



Bunu der, axıdur yaş göynə-göynə...
O Güləndami-xub, ol yüzi ayna.

Hərami öncə, ardınca Güləndam
Qılinc əldə dutub gedər o bədnam.

Yuca tanrı kərimdir, işlər işlər,
Xeyirli qulların xeyrin bağışlar.

Gələlim biz Güləndamın sözinə,
Biləsən vəsfi-halı nə, sözi nə?

Gəlirlər, nərdibanın çaq başinə,
Qulaq ur sən Güləndamın işinə.

Təvəkkül eylədi ol dəm həqə çox,
Baxar çevrəyə, kimsədən mədəd yox.

Yüzün döndi, həqə qıldı niyazı,
Münacat eylədi, dinlə bu yazı:

Sığındım sən kərimü kirdigarə
Kərim, işi kərəm pərvərdigarə.

Bu göz altıncı məclisə girəlim,
Güləndam nə qılır anı görəlim.



MƏCLİS – 6

Dutub can qulağın bu sözü dinlə,
Nəyə varur bu işin sonu anla.

Güləndam usunu başa gətirdi,
Həqə sığındı, gör nə iş bitirdi.

Rəvan ol qırx ayaqlı nərdibandan
İtər Hərəmiyi yayaq andan.

Uçurdu yer yüzünə ol hərəfi,
Zi gənc arslan, dilavər gör zərəfi.

Çü sürüçdi ayağı ol nabəkarın,
Yürəginə su səpildi nigarın.

Gəhi başı dönər, gahi ayağı,
O gedışdə kişi nədər dayağı.

Yerə toxundı ol dəm endi çün baş,
Dağıldı oldı benyi xurdi xaşxaş.

Canın ismarladı cəhənnəmə ol,
Paralandı ayağı, başı, əl, qol.

Nə kim etmişdi, imdi tanrı verdi,
Güləndamı muradına irirdi.

Kişi yavuz işə etsə bünyad,
Son ucu andan alır haqqın ustad.

Qaçan kim dadını aldı Güləndam,
Güləfrux şaha gəldi ol dilaram.

İrib təcil ilə içəri girdi,
Hənuz dəxi Güləfrux şah uyurdi.

İkən qəflətdə uyğu tutmuş idi,
Bu halı duymadı nə etmiş idi.

İkən xoş oldu kim duymadı anı,
Görüb ol zalımı ürkmədi canı.

Güləndam gəldi aydır: hey dur əxi!
Hərəmiyə nələr etdim gör axı.

Güləfrux şah aydır: ey nigarım,
Dəl oldun olamı, gözü xumarım.

Sənə ertə bitilər yazdırayım,
Həkimə dəxi şərbət düzdürəyim.

Xəyalındır ki qorxarın həmişə,
Bu sözə insan ağılı nə irişə?!

Güləndam aydır: imdi dur, görəsən,
Bənə andan bitilər yazdırasan.

Çıxar görür nə qul var, nə rəiyyət
Dönüb sordu ki, hey, nədir hekayət.

Güləndam söylədi kim, ol bədəxtər,
Yüzü qara Hərəmiyə – qara ər.

Nə kim bəkçi qulun var idi, qırmış,
Gələb ta kim səri qatıma girmiş.

Uyur ikən səni döşəkdə qoydum,
Səni sığındığımdan ana uydum.

Bəni alıb gedərkən nagəhani,
Başından nərđibanun itdim ani.

Haman ol dəm yıxıldı, endi andan
Küpürdisin eşitdüm bir zamandan.

Müdəra əhlidir, sehri dəlimdir,
O ki məkkar kişidir, həq alimdir.

Dirimi, ölümü bilməzəm anı
Nədir bilmək gərək ol qəltəbanı.



Güləfrux xəlqinə ol dəm çıxırdı,
Yaraqlanın gəlin, – deyü qığırdı.

Yaraqlandı eşidən anda gəldi,
Qapıda cümləcigi hazır oldi.

Yaxıban şəmdanlar, gördü anlar,
Ol arslanlar keyik yer gördü anlar.

Təəccüb eyləyib cümlə dururlar
O qulların halın anda görürlər.

Qoyun kibi qırılmış yatır anlar,
Rəvan axar idi sel kibi qanlar.

Hərəmi olmuş idi xurdi, xaşxaş,
Nə qol qalmış, nə bud qalmış, nə xod baş.

Dizildi xalq hərəminin qatinə,
Tana qaldılar anın qamətinə.

Güləfrux anı gördi, oldı həm şad,
Çü düşməən öldi qəmdən oldı azad.

Buyurdu tez nəqarələr urıldı,
Xəbər oldı üç şəhrin xəlqi gəldi.

Sevinib cümləsi şadan olurlar
Yüz uruban həqin şükrin qılırlar.

O gecə sübhədək işrət edərlər,
Sabah olucağız gör ki, nədərlər.

Başın Əhməd Həraminin kəsərlər,
Dəxi gövdəsini bürcə asarlar.

Alıb bəylər başın meydanə çıxdı
Nişan için qabaq yerinə dikdi.

Tamaşayı görür ol gün əmirlər
Ulu, kiçi, sipahilər, vəzirlər.

Oxa dikdilər ol düşmən başını,
Son ucu noldu gör anın işini.

Yavuz sanıları başına gəldi,
Nə kim sanırdı xəlqə, kəndi buldu.



LÜĞƏT

A

Abi-əngur – üzüm suyu,
şərab

Ağaz – başlama, başlanğıc

Ahən – dəmir

Aqı – zəhər

Al – hiylə, sülalə

Arəstə – bəzənmiş, bəzəkli

Arı – saf, təmiz

Aytmaq – demək, söyləmək

Azim – yola düşən, niyyət
edən

B

Bədəxtər – bədbəxt, uğursuz

Bədnam – pis ad qazanmış

Bədr – on dörd gecəlik ay,
bütöv ay.

Bəliklənmək – silahlanmaq

Bəlirmək – zahir olmaq

Bəşarət – şad xəbər, gözay-
dınlığı

Bəzirgan – tacir

Bəzm – qonaqlıq

Bilim – məlumat, elm

Bilirvən – bilirəm

Birin-birin – birər-birər,
sıra ilə

Birlə – bərabər, ilə

Biti – nüsxə, dua

Bünyad – təməl, əsas

Bürqə – üz örtüyü, rübənd

C

Cəbə – zireh

Cövşən – zirehli

Cüda – ayrı

Cüft – qoşa, cüt

Cünbüş – hərəkət, görünüş

Ç

Çalınmaq – vuruşmaq, çar-
pışmaq

Çav – şöhrət, şan, ün

Çələb – tanrı

Çərx – fələk, dövrən, dolanma



Çəri – əsgər
Çü – çünki, elə ki
Çüst – yeyin, çevik

D

Dad – intiqam, qisas
Deyəvən – deyəyim, söyləyəlim
Dəgirmək – xəbər aparmaq
Dəlīm – çox, bol
Dəng – huşunu itirmiş, baş ağrısı
Dənli – bol
Dəstur – icazə, göstəriş
Dığərgün – başqa cür, alt-üst
Dil – ürək
Dilaram – gözəl, ürək rahatlığı
Dilavər – igid ürəkli
Dinayət – dini ehkama itaət
Diriğa – əfsus, heyf olsun
Dişi – qadın
Divani xətt – fərman və bəratların yazıldığı xətt növü
Donatmaq – geydirmək
Dun – alçaq, rəzil

Dün – gecə
Düş – rəya, yuxu
Düşvar – çətin
Düvəzdə ün – on iki səs, on iki musiqi muğamı

Ə

Əbrişim – ipək
Əbsəm – dilsiz, lal
Əbtər – övladsız, sonsuz, faydasız
Əgrəşmək – əyləşmək, oturmaq
Əkabir – böyüklər, ulular
Əndişə – düşüncə, fikir
Ər – igid, qəhrəman
Ərən – igid, qəhrəman
Ərisə – əriştə
Ərməğan – hədiyyə, töhfə
Əsən – sağ

F

Faş etmək – yaymaq
Fələk peymanəsi – ölüm şərabı
Fəraq – ayrılıq



Filhal – bu saat, tez
Firiştə – mələk
Füsuskari – al-əlvan daşlar-
la bəzəmək, mozaika

G

Gələci – söz-söhbət
Gənc – xəzinə
Gərdun – dolanan, dönən,
tale
Gəz – dəfə
Giryan – ağlayan
Gönlünü görmək – razılığını
almaq
Gönülmək – getmək, çıxmaq
Görə duran – görüb duran
Görklü – gözəl, görünüş
Göz – çadır, yurd
Gur – çöl eşşəyi, qəbir
Gürbüz – qüvvətli, sağlam,
qorxulu
Güzin – seçən, bəyənilmiş

H

Hələli – qadını, zövcəsi
Hənuz – hələ, indi

Hərəmi – quldur, oğru
Hərbə – qısa süngü, balaca
nizə
Hərgiz – heç bir zaman, heç
bir vaxt
Hərir – ipək
Həyy – diri, canlı
Həzar – min
Hüma – dövlət quşu
Hüseyni – bir musiqi muğamı

X

Xab – yuxu
Xadim – hərəm ağası, qul-
luqçu
Xas – xüsusi, seçilmiş
Xəsm – düşmən
Xişm – acıq, qəzəb
Xoca – tacir, varlı
Xod – öz, özü
Xon – süfrə
Xoryad – çirkin, kifir
Xu – xasiyyət
Xub – yaxşı
Xun – qan
Xurşid – günəş
Xülq – xasiyyət, təbiət



İ

İçi acıldı – yazığı gəldi
İgin – qorxunc, çox təhlükəli

İkram – hörmət, təzim
İqlim – ölkə
İlində – önündə
İltər – yetər, çatar
İnayət – yaxşılıq, kömək, mərhəmət
İraqi – bir musiqi muğamı
İralmaq – ayrılmaq
İrmək – çatmaq, qovuşmaq
İsfahani – bir musiqi muğamı
İvmək – tez, cəld

K

Kan – mədə
Karlanqın – quş adı
Key – çox, yaxşı
Kəm – az
Kəmin – pusqu
Kəndi – özü
Kibr – böyüklük, qürurlanma
Kiçi – kiçik

Kirdgar – Allah, Tanrı
Kiş – oxqabı

Q

Qafilə – karvan, atlı dəstəsi
Qağan – qəzəbli, qızmış
Qaqımaq – qəzəblənmək
Qaltaban – yalançı, şarlatan, namussuz, kobud
Qamu – hamı
Qancəri – necə, nə cür
Qanda – harda
Qanı – hanı
Qatında – yanında, hüzurunda
Qatmaq – qoymaq, soxmaq
Qəhr – acıq, kədər
Qəmküsar – qəm dağından
Qəylə – xörək adı
Qoruz – qədim musiqi aləti
Qığırmaq – çığırmaq, çağırmaq
Qılmaq – etmək
Qıynaq – dırnaq, pəncə
Qutlu – uğurlu, xoşbəxt
Qutulamaq – təbrik etmək



L

Lacivərd – qiymətli daş
Laf – söz, boşboğazlıq,
danışiq
Laf urmaq – boşboğazlıq
etmək
Lala – mürəbbi
Ləli-bədəxşan – Bədəxşan
ləli

M

Mahəzər – hazır olan, ortada
olan
Mahtaban – ayın aydınlığı,
parlaq ay
Manənd – bənzər, oxşar
Mehr – günəş, məhəbbət
Mədəd – kömək, yardım
Məxtum – qurtarmış
Məkkar – aldadan, hiyləgər
Məlamət – danlaq, qaxınc
Məraz – dərd
Məstur – örtülü, qapalı, bakirə
Məşriq – şərq
Miri-sipah – qoşun başçısı

Mövzun – ahəng, uyğun
Mühəqqəq – doğru, yəqin,
gerçək
Müqəyyəd – bağlı, asılı,
düşünən
Münacat – gizli söhbət,
Allaha dua etmək
Münəvvər – işıqlı, işıqlan-
dırılmış
Müsənnif – əsər yazan,
müəllif
Müstəmənd – yazıq, biçarə
Müştaq – arzulayan, həsrət
çəkən.
Müzzəhhəb – qızıl suyuna
çəkilmis

N

Nəqarə – nağara
Nəqib – başçı, qəbilə başçısı
Nəsnə – bir şey
Nəsrin – nəstərən çiçəyi, ağ
rəngli çiçək
Nigar – gözəl
Niknam – yaxşı ad qoymuş
Nitə – nə cür



Novruz – musiqi havası
Nücum – ulduzlardan bəhs
edən elm, astronomiya
Nühuft – müsiqi havası

O

Oxunmaq – dəvət etmək,
qonaq çağırmaq
Oluqdam – o an, o dəm
Olusər – olacaq
Oran – miqdar, yer
Oturaq – pilləkən

Ö

Ög – ağıl
Ögün dövşürmək – ağılnı
başına yığmaq
Ögüş – çox, bol
Ömrü dağıldı – öldü
Örü – dik
Örü durdu – dik durdu
Ötə – sonra, təkrar, irəli

P

Peykər – bədən, cüssə, surət
Peymanə – qədəh, əhd, söz
vermək

Pər – qanad
Pəs – sonra
Piç – dolaşiq, sarılmış
Pünhan – gizli
Pür – dolu, çox
Pürqəm – qəmli, dərdli

R

Raz – sirr
Razdaş – sirdaş
Rəxt – paltar, yatacaq
Rəvan – axan, gedən

S

Sacı – gəlinə verilən hədiyyə,
toy hədiyyəsi, gəlinin
başına şəkər, alma,
buğda səpmək mərasimi
Sağmaq – yuxarı çıxmaq
Salaq – ucu zəncirli topuz,
gürz
Salavat – peyğəmbərə alqış
Salqın – sapan
Sanı – fikir, təsəvvür
Səhhar – sehrçi, sehrbaz

Səməndər – odda yaşayan
əfsanəvi quş
Sər – baş
Sərd – soyuq
Sərhəng – qoşun böyüyü,
qapıçı; gözətçi
Sərvər – başçı, rəis
Sitəm – zülm, əziyyət
Sonuncu – ən son, sonuncu
Söz öküş – xülasə, sözün
xülasəsi
Söz sıymaq – sözü yerə
salmaq, rədd etmək
Söyir – yuxu, röya
Suy – tərəf
Sün – yaratmaq

Ş

Şahnaz – muğam adı
Şeyda – aşıq, vurğun
Şəb – gecə
Şəms – günəş
Şəngül – xoş sözlü
Şir – süd
Şiştə – şeştar, altı telli saz
Şoluqdəm – o an, o saat,
dərhal

T

Taalallah – Allah yüksəltsin
Tana qalmaq – heyrətlən-
mək, şaşmaq
Tanladı – danladı, təəccüblə
qarşıladi
Taramaq – araşdırmaq,
seçmək
Tapu – hüzur
Taş – dışarı, xaric
Təam – xörək
Təbir – yuxu yozma
Təfərrüç – qəm-qüssəni
dağıtmaq, gəzmə
Təmbur – uzun qollu saz
Tolundu – batdı, gün batdı
Turaq – duraq, qərargah
Turu gəldi – ayağa qalxdı
Tuturqan – tuturqu, xörək
adı
Tüyür – quşlar

U

Uçmaq – cənnət
Ulalmaq – böyümək
Ulayıban – qataraq, əlavə
edərək



Uru durdu – dimdik durdu
Urunmaq – geyinmək, qoy-
maq
Us – ağıl, zəka, idrak
Uş – bu saat, indi
Utalı-utalı – qısıla-qısıla,
utana-utana

Zəbərcəd – qızıla çalan qiy-
mətli daş
Zəxm – yara
Zikr – yada salma, söyləmə

Ü

Ün – səs
Ülü – qisim, bölük, yarı
Ürdi – üfürdü

Y

Yaran – köməkçilər, yol-
daşlar
Yavuz – pis, yaman, qorxulu,
sərt
Yəğmə – oğurluq, qarət
Yörə – fal, xeyir-dua
Yüküş – çox, tez

Z

Zaval – bəla, məhv olmaq
Zehi – nə gözəl, nə yaxşı



MÜNDƏRİCAT

Ön söz	4
Dastani-Əhməd Hərami	17
Lüğət	111

Buraxılışa məsul:	<i>Əziz Güləliyev</i>
Texniki redaktor:	<i>Rövşən Ağayev</i>
Tərtibatçı-rəssam:	<i>Nərgiz Əliyeva</i>
Kompyuter səhifələyicisi:	<i>Rəvan Mürsəlov</i>
Korrektor:	<i>Pərinaz Səfərova</i>

Yığılmağa verilmişdir 05.06.2004.

Çapa imzalanmışdır 21.12.2004.

Formatı 60x90 $\frac{1}{32}$. Fiziki çap vərəqi 3,75.

Ofset çap üsulu. Tirajı 25000. Sifariş 243.

Kitab “Şərq-Qərb” mətbəəsində çap olunmuşdur.
Bakı, Aşıq Ələsgər küç., 17.